



सब का सपना



निष्पक्ष व निडर- हिंदी दैनिक समाचार पत्र

पंत की योग्यता पर कभी संदेह नहीं था: जहीर -पेज: 7

चार साल की उम्र में शुरू किया अभिनय -पेज: 8

वर्ष: 01

अंक: 51

बुधवार- 29 मई 2025

अमरोहा (उत्तर प्रदेश)

www.sabkasapna.com

पृष्ठ : 8

मूल्य : 4 रुपए

संक्षिप्त समाचार

चंद्रबाबू नायडू ने एनटीआर को श्रद्धांजलि देने के लिए प्रधानमंत्री मोदी का आभार जताया

अमरावती (एजेंसी) आंध्र प्रदेश के मुख्यमंत्री एन. चंद्रबाबू नायडू ने तेलुगू देशम पार्टी (तेदेपा)



संस्थापक एनटी रामाराव (एनटीआर) को उनकी 102वीं जयंती पर श्रद्धांजलि देने के लिए बुधवार को प्रधानमंत्री नरेन्द्र मोदी का आभार जताया।

नायडू ने प्रधानमंत्री द्वारा श्रद्धांजलि दिये जाने पर प्रतिक्रिया जताते हुए सोशल मीडिया में 'एक्स' पर पोस्ट किया, "प्रधानमंत्री मोदी, वास्तव में एनटीआर का यह विश्वास हमारा मार्गदर्शन करना जारी रखे हुए है कि समाज एक मंदिर है और लोग भगवान हैं। सेवा की उनकी विरासत आने वाली पीढ़ियों को प्रेरित करेगी।"

शिवसेना (उबाटा) नेता निर्मला गावित एकनाथ शिंदे की पार्टी में शामिल हुईं

ठाणे (एजेंसी) शिवसेना (उबाटा) की नेता एवं पूर्व विधायक निर्मला गावित बुधवार को यहां आयोजित



एक समारोह में महाराष्ट्र के उपमुख्यमंत्री एकनाथ शिंदे की अगुवाई वाली शिवसेना में शामिल हो गईं। गावित के साथ नासिक जिले की एक हजार से अधिक महिला कार्यकर्ता शिंदे की मौजूदगी में

शिवसेना में शामिल हुईं। इस अवसर पर गावित ने कहा, "हमारा नेता बदल गया है लेकिन पार्टी, शिवसेना वही है।" शिंदे ने कहा कि नए सदस्यों का आना यह दिखाता है कि महायुक्ति सरकार के प्रदर्शन को लोग स्वीकार कर रहे हैं।

थरूर को माजपा का मुख्य प्रवक्ता घोषित कर देना चाहिए: उदित राज

नयी दिल्ली (एजेंसी) कांग्रेस नेता उदित राज ने अपनी पार्टी के सांसद शशि थरूर के एक ताजा



बयान को लेकर बुधवार को उन पर निशाना साधा और कहा कि उन्हें भारतीय जनता पार्टी (भाजपा) का मुख्य प्रवक्ता घोषित कर देना चाहिए। पाकिस्तान के साथ

हालिया संघर्ष की पृष्ठभूमि में भारत का पक्ष रखने के लिए विदेश गए एक प्रतिनिधिमंडल का नेतृत्व कर रहे थरूर ने पनामा में कहा कि हाल के वर्षों में जो बदलाव आया है वह यह है कि आतंकवादियों को भी एहसास हो गया है कि उन्हें अपने किए की कीमत चुकानी पड़ेगी। उन्होंने यह भी कहा कि पहली बार ऐसा हुआ कि सितंबर 2016 में उरी हमले के बाद भारत ने आतंकी ठिकानों पर 'सर्जिकल स्ट्राइक' करने के लिए भारत और पाकिस्तान के बीच की नियंत्रण रेखा को पार किया।

थरूर के बयान को लेकर उदित राज ने 'एक्स' पर पोस्ट किया, "प्रिय शशि थरूर, अफसोस! मैं प्रधानमंत्री मोदी से इसकी पहल कर सकता हूँ कि वह आपको भाजपा का मुख्य प्रवक्ता घोषित कर दें, यहां तक कि भारत लौटने से पहले आपको विदेश मंत्री भी घोषित कर दें।"

अदालत ने भारतीय सेना में गुर्जर रेजिमेंट बनाने की याचिका पर विचार करने से किया इनकार

नयी दिल्ली (एजेंसी) दिल्ली उच्च न्यायालय ने भारतीय सेना में गुर्जर रेजिमेंट के गठन के लिए केंद्र को निर्देश देने संबंधी जनहित याचिका पर विचार करने से बुधवार को इनकार कर दिया।

मुख्य न्यायाधीश डी के उपाध्याय और न्यायमूर्ति तुषार राव गंडेला की पीठ ने जनहित याचिका को "पूर्णतः विभाजनकारी" करार दिया और याचिकाकर्ता की वकील से कहा कि ऐसी याचिकाओं को प्रस्तुत करने से पहले वे कुछ शोध किया करें। अदालत ने याचिकाकर्ता पर जुर्माना लगाने की चेतावनी दी, जिसके बाद अदालत का 'मूड' भांपते हुए वकील ने याचिका वापस

ले ली। पीठ ने कहा, "काफी लंबी बहस के बाद याचिकाकर्ता की वकील ने कहा कि उन्हें अदालत में मौजूद याचिकाकर्ता से याचिका वापस लेने के लिए निर्देश मिले हैं। याचिका को वापस लिया मानकर खारिज किया जाता है।" अदालत रोहन बसोया की जनहित याचिका पर सुनवाई कर रही थी, जिसमें दावा किया गया था कि गुर्जर समुदाय की बहादुरी का इतिहास अच्छी तरह से प्रलेखित है, जिसने 1857 के विद्रोह, 1947, 1965, 1971 के भारत-पाक युद्ध, करगिल युद्ध (1999) और जम्मू-कश्मीर में आतंकवाद-रोधी अभियानों सहित विभिन्न संघर्षों में भाग लिया है।

वर्ष 2013 में गया था पाकिस्तान, जांच एजेंसियां क्या कर रही हैं: गोगोई

नयी दिल्ली (एजेंसी) कांग्रेस की असम इकाई के अध्यक्ष गौरव गोगोई ने बुधवार को मुख्यमंत्री हिमंत विश्व शर्मा के आरोपों को "एक सी ग्रेड बॉलीवुड सिनेमा" करार दिया और कहा कि वह 2013 में अपनी पत्नी के साथ पाकिस्तान गए थे, लेकिन अगर उन्होंने कुछ गलत किया तो पिछले 11 वर्ष से भाजपा की सरकार के तहत एजेंसियां क्या कर रही हैं। उन्होंने संवाददाताओं से बातचीत में यह भी कहा कि शर्मा ने कांग्रेस आलाकामान की नजर में उनकी छवि खराब करने के मकसद से कथित पाकिस्तानी संबंध को लेकर आरोप लगा रहे थे।

'अब दिल्ली में ऐसी सरकार जो लोगों के लिए काम करती है'

नयी दिल्ली (एजेंसी) दिल्ली की मुख्यमंत्री रेखा गुप्ता ने सप्ताह में 100 दिन पूरे होने पर अपनी सरकार को "जनता के लिए काम करने वाली सरकार" करार देते हुए बुधवार को कहा कि उनके नेतृत्व में राष्ट्रीय राजधानी में विकास कार्यों पर जोर दिया जा रहा है। दिल्ली विश्वविद्यालय के 'श्री गुरु गोबिंद सिंह कॉलेज ऑफ कॉमर्स' द्वारा आयोजित अभिनंदन समारोह में गुप्ता ने अपने संबोधन में नयी सरकार का समर्थन करने और उसपर विश्वास जताने के लिए लोगों का आभार व्यक्त किया। उन्होंने कहा, "अब दिल्ली में ऐसी सरकार है जो लोगों के लिए काम करती है। मैं शहर के लोगों को हमें चुनने के लिए धन्यवाद देना चाहती हूँ।" उन्होंने कहा, "आपके



विश्वास और हमारे प्रयासों से, हम पिछले 100 दिनों में कई चीजों को सही कर पाए हैं। जो परियोजनाएं और योजनाएं रुकी हुई थीं, उन्हें आखिरकार अमलीजामा पहनाया जा रहा है।" मुख्यमंत्री ने इस सकारात्मक बदलाव का श्रेय केंद्र और राज्य सरकारों के बीच सहयोग को दिया। उन्होंने कहा, "दिल्ली को डबल इंजन वाली सरकार का पूरा लाभ मिल रहा है। केंद्र सरकार की जो योजनाएं पहले विलंबित या नजरअंदाज की जाती थीं, वे अब लोगों तक पहुंच रही हैं।"

दिल्ली सरकार अवारा कुत्तों की समस्या का स्थायी समाधान तलाश रही : रेखा गुप्ता

नयी दिल्ली (एजेंसी) रेखा गुप्ता ने कहा कि सरकार अवारा कुत्तों की समस्या का स्थायी समाधान तलाश रही है। मुख्यमंत्री अपने शालीमार बाग विधानसभा क्षेत्र के पीतमपुरा में विकास कार्यों के उद्घाटन के अवसर पर बोलीं थीं। कार्यक्रम में एक बुजुर्ग महिला ने अवारा कुत्तों का मुद्दा उठाया। गुप्ता ने कहा, "मैं अवारा कुत्तों से होने वाली समस्याओं को हल करने पर काम कर रही हूँ। इस समस्या में लोगों के साथ-साथ बेजुबान जानवर भी शामिल हैं।" उन्होंने कहा कि दिल्ली सरकार बांशियों के साथ-साथ इन जानवरों की देखभाल करने वालों को एक साथ लाने के लिए एक मंच बना रही है। मुख्यमंत्री ने कहा कि एक कानून है और अवारा कुत्तों का आश्रय स्थलों में नहीं रखा जा सकता या उन्हें उन सड़कों से विस्थापित नहीं किया जा सकता जहां वे रहते हैं। मुख्यमंत्री ने कहा, "सरकार एक दीर्घकालिक समाधान की तलाश कर रही है जिसमें न तो लोगों को और न ही जानवरों को असुविधा हो।"

न्यायमूर्ति वर्मा के खिलाफ महाभियोग प्रस्ताव पर विचार कर रही सरकार

नयी दिल्ली: (एजेंसी) केंद्र सरकार इलाहाबाद उच्च न्यायालय के न्यायाधीश यशवंत वर्मा के खिलाफ संसद में महाभियोग प्रस्ताव लाने के विकल्प पर विचार कर रही है। न्यायमूर्ति वर्मा पर राष्ट्रीय राजधानी में उनके आधिकारिक आवास से भारी मात्रा में जली हुई नकद राशि मिलने के बाद दिल्ली उच्च न्यायालय न्यायालय द्वारा नियुक्त जांच समिति ने अभियोग लगाया है।

सरकारी सूत्रों ने बताया कि अगर न्यायमूर्ति वर्मा स्वयं इस्तीफा नहीं देते हैं तो उनके खिलाफ संसद में महाभियोग प्रस्ताव

लाना एक स्पष्ट विकल्प होगा। संसद का मानसून सत्र जुलाई के दूसरे पखवाड़े में शुरू होने की संभावना है। न्यायमूर्ति वर्मा को उनके आवास पर भारी मात्रा में जली हुई नकद राशि मिलने की अप्रिय घटना के बाद दिल्ली उच्च न्यायालय से इलाहाबाद उच्च न्यायालय वापस भेज दिया गया था।

तत्कालीन प्रधान न्यायाधीश संजीव खन्ना ने राष्ट्रपति और प्रधानमंत्री को पत्र लिखकर न्यायमूर्ति वर्मा के खिलाफ महाभियोग की कार्रवाई करने की सिफारिश



की थी। उच्चतम न्यायालय द्वारा गठित आंतरिक जांच समिति ने न्यायमूर्ति वर्मा पर अभियोग लगाया था जिसके बाद न्यायमूर्ति खन्ना ने राष्ट्रपति और प्रधानमंत्री को यह पत्र भेजा, हालांकि इसके निष्कर्षों को सार्वजनिक नहीं किया गया।

सूत्रों ने बताया कि पूर्व प्रधान न्यायाधीश खन्ना ने न्यायमूर्ति वर्मा को इस्तीफा देने के लिए कहा था, लेकिन उन्होंने इनकार कर दिया। एक आधिकारिक सूत्र ने कहा कि वर्मा के खिलाफ कार्रवाई की औपचारिक प्रक्रिया अभी शुरू नहीं हुई है।

वर्मा ने खुद को निर्दोष बताया है और अपने 'आउटहाउस' में आग लगने के बाद मिली नकदी से किसी भी तरह के संबंध से इनकार किया है। सरकारी सूत्रों ने कहा कि वर्मा के खिलाफ कार्रवाई करने से पहले सरकार विपक्षी दलों को विश्वास में लेगी। इस घटना के बाद न्यायमूर्ति वर्मा को विभिन्न राजनीतिक दलों की आलोचना का सामना करना पड़ा है। एक सूत्र ने कहा, "इस मामले पर जल्द अंतिम निर्णय लिया जाएगा। इस तरह के स्पष्ट घोटाले को नजरअंदाज करना मुश्किल है।"

मोदी चार राज्यों के दौरे पर विकास परियोजनाओं की शुरुआत करेंगे

नयी दिल्ली (एजेंसी) प्रधानमंत्री नरेन्द्र मोदी बृहस्पतिवार से चार राज्यों की दो दिवसीय यात्रा करेंगे और कई विकास परियोजनाओं की शुरुआत करेंगे। अपने तीसरे कार्यकाल का एक साल पूरा होने से पहले प्रधानमंत्री अपने व्यस्त कार्यक्रमों के तहत विभिन्न क्षेत्रों का दौरा करेंगे और कई विकास परियोजनाओं की शुरुआत करेंगे। एक आधिकारिक बयान में कहा गया है कि मोदी 29 और 30 मई को सिक्किम, पश्चिम बंगाल, बिहार और उत्तर प्रदेश का दौरा करेंगे।



वह बृहस्पतिवार को 'सिक्किम एट 50: जहां प्रगति उद्देश्य से मिलती है और प्रकृति विकास को बढ़ावा देती है' कार्यक्रम से अपने दौरे की शुरुआत करेंगे और सिक्किम में कई विकास परियोजनाओं की आधारशिला रखेंगे तथा उनका उद्घाटन करेंगे। इसके बाद वह जनसभा को संबोधित करेंगे। पश्चिम बंगाल में वह अलीपुरद्वार और कूचबिहार जिलों में नगर गैस वितरण परियोजना की आधारशिला रखेंगे और शाम को बिहार में पटना हवाई अड्डे के नए टर्मिनल भवन का उद्घाटन करेंगे। वह शुक्रवार को बिहार के काराकाट में 48,520 करोड़ रुपये से अधिक की

लागत वाली विकास परियोजनाओं का उद्घाटन और शिलान्यास करेंगे और एक जनसभा को संबोधित करेंगे। बयान में कहा गया है कि उत्तर प्रदेश में वह कानपुर नगर में करीब 20,900 करोड़ रुपये की विकास परियोजनाओं का शिलान्यास और उद्घाटन करेंगे तथा सार्वजनिक समारोह को संबोधित करेंगे। मोदी ने राजस्थान और गुजरात जैसे राज्यों का दौरा किया है तथा नौ जून को अपनी सरकार की वर्षगांठ से पहले वह और भी राज्यों का दौरा करेंगे। नौ जून को ही उन्होंने पिछले साल अपने तीसरे कार्यकाल के लिए शपथ ली थी। विभिन्न राज्यों के दौरे में अपने

बाषणों में उन्होंने विकास संदेश के साथ 'ऑपरेशन सिंदूर' का जिक्र करते हुए पाकिस्तान को सख्त संदेश भी दिया। चार राज्यों के उनके दौरे का जिक्र करते हुए बयान में कहा गया है कि सिक्किम सरकार ने "सुनाउलो, समृद्ध और समर्थ सिक्किम" थीम के तहत एक साल तक गतिविधियों की एक लंबी श्रृंखला की योजना बनाई है, जिसमें सिक्किम की सांस्कृतिक समृद्ध, परंपरा, प्राकृतिक वैभव और इसके इतिहास का जश्न मनाया जाएगा। उनके द्वारा शुरू की जाने वाली परियोजनाओं में नामची में 750 करोड़ रुपये से अधिक की लागत से बना 500 विस्तार वाला नया जिला अस्पताल,

सांगाचोलिंग में यात्री रोपवे और गंगटोक के सांगखोला में अटल अमृत उद्यान में पूर्व प्रधानमंत्री अटल बिहारी वाजपेयी की प्रतिमा शामिल हैं। बयान में कहा गया है कि अलीपुरद्वार और कूचबिहार में नगर गैस वितरण (सीजीडी) परियोजना भारत में सीजीडी नेटवर्क के विस्तार की दिशा में एक महत्वपूर्ण कदम होगी। कुल 1010 करोड़ रुपये से अधिक की लागत वाली इस परियोजना का उद्देश्य 2.5 लाख से अधिक घरों, 100 से अधिक वाणिज्यिक प्रतिष्ठानों और उद्योगों को पाइप से प्राकृतिक गैस उपलब्ध कराना है। इसके अलावा सरकार द्वारा निर्धारित न्यूनतम कार्य कार्यक्रम (एमडब्ल्यूपी) लक्ष्यों के अनुरूप लगभग 19 सीएनजी (संपीड़ित प्राकृतिक गैस) स्टेशन स्थापित करके वाहनों के लिए सीएनजी उपलब्ध कराना भी इस परियोजना का उद्देश्य है।

बयान में कहा गया है कि इससे सुविधाजनक, विश्वसनीय, पर्यावरण के अनुकूल और लागत प्रभावी ईंधन आपूर्ति होगी और क्षेत्र में रोजगार के अवसर पैदा होंगे। पटना हवाई अड्डे पर नया टर्मिनल करीब 1,200 करोड़ रुपये की लागत से बनाया गया है।

उच्चतम न्यायालय कॉलेजियम ने चार उच्च न्यायालयों के मुख्य न्यायाधीशों के तबादले की सिफारिश की

नयी दिल्ली (एजेंसी) उच्चतम न्यायालय कॉलेजियम ने राजस्थान, त्रिपुरा, झारखंड और मद्रास उच्च न्यायालय के मुख्य न्यायाधीशों के स्थानांतरण की सिफारिश की है। भारत के प्रधान न्यायाधीश वी आर गवई की अध्यक्षता वाले कॉलेजियम ने 26 मई को हुई बैठक में स्थानांतरण की सिफारिश करने का निर्णय लिया। शीर्ष अदालत की वेबसाइट पर अपलोड किए गए प्रस्ताव में कहा गया है कि न्यायमूर्ति मनिंद्र मोहन श्रीवास्तव को राजस्थान से मद्रास उच्च न्यायालय में स्थानांतरित किया गया है, जबकि न्यायमूर्ति अपरेश कुमार सिंह को त्रिपुरा से तेलंगाना उच्च न्यायालय में स्थानांतरित किया गया है।



उच्च न्यायालय स्थानांतरित करने की भी सिफारिश की है। सत्र नवंबर 1964 को जन्मे न्यायमूर्ति कुमार ने अपनी प्रारंभिक शिक्षा नलगांडा जिले के सुर्यपेट में और उसके बाद हैदराबाद में ग्रहण की। उन्होंने उस्मानिया विश्वविद्यालय से कला स्नातक और एल.एल.बी. की डिग्री प्राप्त की। न्यायमूर्ति कुमार ने 1988 में आंध्र प्रदेश विधित्त परिषद (आंध्र प्रदेश बार काउंसिल) में वकील के रूप में नामांकन कराया और वरिष्ठ अधिवक्ता रवि के चैबर से जुड़े।

उप्र : वाराणसी में बीएचयू की प्रयोगशाला के दो कर्मचारी कोविड-19 से संक्रमित

वाराणसी (एजेंसी) उत्तर प्रदेश के वाराणसी जिले में काशी हिंदू विश्वविद्यालय (बीएचयू) की प्रयोगशाला के दो कर्मचारी कोरोना वायरस से संक्रमित पाए गए हैं। राज्य के स्वास्थ्य विभाग के अधिकारियों ने बुधवार को यह जानकारी दी।



मुख्य चिकित्सा अधिकारी (सीएमओ) डॉ. संदीप चौधरी ने बताया कि कोविड-19 से संक्रमित दोनों व्यक्ति बीएचयू की प्रयोगशाला के कर्मचारी हैं और दोनों ने हाल ही में अन्य राज्यों की यात्रा की थी, जिससे संक्रमण की संभावना है। डॉ. चौधरी ने कहा, रफिलहाल, दोनों व्यक्ति घर में ही पृथक्वास में रह रहे हैं और धीरे-धीरे उनके स्वास्थ्य में सुधार हो रहा है। स्वास्थ्य विभाग के अधिकारियों ने जिले के सभी सरकारी अस्पतालों को कोविड-19 के संदिग्ध मामलों की जांच करने का निर्देश दिया है। सीएमओ ने कहा कि

संभावित मामलों से संबंधित आंकड़ों को यूनिफाइड डिजीज सर्विलांस प्लेटफॉर्म (यूडीएसपी) पर रिपोर्ट किया जाना चाहिए। उन्होंने कहा, चौधरी ने कहा, रफिलहाल, दोनों व्यक्ति घर में ही पृथक्वास में रह रहे हैं और धीरे-धीरे उनके स्वास्थ्य में सुधार हो रहा है। स्वास्थ्य विभाग के अधिकारियों ने जिले के सभी सरकारी अस्पतालों को कोविड-19 के संदिग्ध मामलों की जांच करने का निर्देश दिया है। सीएमओ ने कहा कि

संपादकीय

नाकामी की सजा पूरे परिवार को क्यों

हरियाणा के पंचकुला में उत्तराखंड से आए एक परिवार की सामूहिक आत्महत्या ने हर संवेदनशील व्यक्ति को गहरे तक झकझोर कर रख दिया। एक कार में नाकाम बेटे ने मां-बाप, पत्नी, दो किशोर बेटियों व एक बेटे के साथ जहर खाकर आत्महत्या कर ली। पूरे परिवार के खत्म होने के बाद कुछ समय के लिए जीवित बचे व्यक्ति ने चश्मदीद को बताया कि वह कर्म में डूब गया था, कोई रास्ता नजर न आता देख सामूहिक आत्महत्या का निर्णय लिया। पुलिस के पहुंचने व चिकित्सीय प्रयासों के बावजूद परिवार में किसी व्यक्ति को बचाया नहीं जा सका। निश्चय ही यह दुःख घटना हर इंसान को उद्वेलित करती है। लेकिन यह भयावह घटना तमाम सवाल को जन्म देती है। आखिर इंसान कैसे सोच लेता है कि आत्महत्या कर लेना संकट का अंतिम समाधान है? जब व्यक्ति में जोखिम से उपजे संकट से जुझने का सामर्थ्य नहीं है तो भारी कर्जा उठाना कितना तार्किक है? महत्वपूर्ण सवाल यह भी कर्म से हारे व्यक्ति को ये अधिकार किसने दे दिया कि वो अपने साथ दो पीढ़ियों को सदा के लिये खत्म कर दे? कैसे कोई व्यक्ति अपनी नाकामी की सजा मां-बाप, पत्नी व बच्चों को दे सकता है? यह कल्पना करनी भी भयावह है कि अपना अधिकांश जीवन जी चुके मां-बाप, तीन बच्चों को जन्म देने वाली मां तथा सुखी भविष्य की कल्पना के साथ जीवन की पारी की शुरुआत करने वाले बच्चों ने जहर खाना सहज स्वीकारा होगा। यदि उन्हें यह जहर बिना बताया भी दिया गया होगा तो भी जहर की पीड़ा ने उन्हें तड़फाया भी होगा। अकसर ऐसे मामलों में पूरे परिवार को मौत की राह में ले जाने वाले आत्मघाती व्यक्ति के मन में यह भय भी होता है कि उसके जाने के बाद उसके परिवार का क्या होगा? कहीं उसके लिये कर्म की सजा परिवार को तो नहीं मिलेगी?

निस्संदेह, एक परिवार का यूँ जहर खाकर आत्महत्या करना हमारी सामाजिक व्यवस्था में आई विद्रूपताओं की ओर इशारा करता है। जिस भी बँक का व्यक्ति से आत्महत्या करने वाले परिवार के मुखिया ने कर्म लिया था, निश्चय ही वहाँ से उसे किसी भी तरह की राहत की उम्मीद नजर नहीं आई होगी। लेकिन सवाल उठता है कि क्या उसे अपने मित्रों व रिश्तेदारों से भी किसी राहत की उम्मीद नहीं थी? कहा जाता है कि पड़ोसी व मित्र ही संकट के समय में मददगार होते हैं। तो क्या माना जाना चाहिए कि आज हमारे रिश्ते महज दिखावे के रह गए हैं? आखिर विवाह समारोह समेत तमाम अवसरों पर जुटने वाली लोगों की भीड़ केवल महज खाने-पीने तक की ही दोस्त होती है? क्या नैतिक दायित्व नहीं बनता कि संकट में फँसे व्यक्ति के नाते रिश्तेदार या मित्र मदद करें? बहरहाल, गत सोमवार को घटी घटना के सभी तथ्य सामने आने में अभी वक्त लगेगा और घटनाक्रम से जुड़ी अन्य जानकारियाँ भी सामने आएँगी। लेकिन यह एक हकीकत है कि एक कर्म से हारा हंसता-खेलता परिवार हमेशा-हमेशा के लिये चिरनिद्रा में सो गया है। लेकिन यह दुःखान्त है कि कई सबक दे गया है। पहला तो यही कि हमें कर्म उसी सीमा तक लेना चाहिए, जिस सीमा तक हम चुकाने की सामर्थ्य रख सकें। कोई भी जोखिम यदि हम व्यापार में उठाएँ तो उसके तमाम नकारात्मक पहलुओं पर जरूरी विचार करें। उसके बुरे से बुरे परिणाम के बारे में आकलन करें। दूसरा सबक यह है कि हमारे सामने संकट कितना भी बड़ा क्यों न हो, हमें हार नहीं मानी चाहिए। यह भी कि खुद व परिवार को मौत के मुह में धकेलना किसी समस्या का समाधान नहीं है। आज की पीढ़ी जल्दी मोटा मुनाफा कमाने की होड़ में बड़े कर्म लेकर दांव तो खेलती है, लेकिन जरूरी नहीं हर जोखिम लाभदायक ही साबित हो।

बांग्लादेश की कमजोर नसों को कब दबाएगा भारत?



» **कमलेश पांडे**
वरिष्ठ पत्रकार व राजनीतिक विश्लेषक

स्थानीय मीडिया की रिपोर्ट के मुताबिक, बांग्लादेश एक बार फिर से उबल रहा है, जिससे मोहम्मद युनुस की अंतरिम सरकार अस्थिरता के बवंडर की ओर निरंतर बढ़ रही है। उनकी सेना से ही उनकी ऊटपटांग नीतियों का विरोध हो रहा है।

कभी 'ग्रेटर बांग्लादेश' का स्वप्न संजोने वाले नोबेल पुरस्कार विजेता और बांग्लादेश के कार्यवाहक सरकार के मुखिया मोहम्मद युनुस अब अपने ही देश में ऐसे धिरे हैं कि जब उन्हें आगे कोई रास्ता नजर नहीं आया तो फिर अपने जन्मदाता भारत पर ही अनर्गल लांछन लगाने लगे। वह अमेरिका, चीन, पाकिस्तान की गोद में खेलें, कोई बात नहीं लेकिन भारत और हिंदुओं से खेलेंगे तो अगले ऑपरेशन सिंदूर के लिए तैयार रहें। याद रखें, तब कोई बाप बचाने नहीं आएगा। हाल ही का पाकिस्तानी मंजर देख लें, अंजाम समझ लें और हो सके तो भारत के पड़ोस में बचकानी हरकत बंद कर दें।

बता दें कि अपनी पिछली चीन यात्रा के दौरान ही उन्होंने बड़बुद कर रभारत के चिकेन नेकंर पर काबिज होने, पश्चिम बंगाल-उत्तर-पूर्व विहार और उत्तर-पूर्व के सात बहन राज्यों को मिलाकर ग्रेटर बांग्लादेश बनाने और नार्थ-ईस्ट राज्यों को लैंड लॉकड बताकर इलाकाई समुद्र का बेताज बादशाह होने का जो दिवास्वप्न उन्होंने देखा है, उसके मुताबिक भारत भी उन्हें दिन में ही तारे दिखावे की रणनीति बना चुका है। अब वो आगे बढ़ेंगे तो पीछे से भारत भी एक बार फिर बांग्लादेश का अंग भंग कर देगा। क्योंकि कभी पाकिस्तान से पूर्वी पाकिस्तान का अंग भंग करवाकर भारत ने ही जिस

बांग्लादेश का निर्माण करवाया था, आज वही बांग्लादेश जब भारत को आंखें दिखाएगा तो अपने अंजाम को भी भुगतने को तैयार रहेगा।

इस बात में कोई दो राय नहीं कि वहाँ की शेख हसीना सरकार की तख्तापलट के बाद महज 6 माह में ही परवर्ती कार्यवाहक सरकार के मुखिया मोहम्मद युनुस की अगुवाई में बांग्लादेश भारत विरोधी चीनी, पाकिस्तानी और अमेरिकी अखाड़े का अड्डा बन चुका है, जो उसके लिए शर्म की बात होनी चाहिए। यही वजह है कि इस विफल सरकार के खिलाफ अब वहाँ भी विरोध प्रदर्शन हो रहे हैं, जिससे देश में अस्थिरता बढ़ रही है। ऐसे में युनुस ने अपना सारा दोष भारत पर मढ़ दिया है। हालाँकि भारत के पास उन्हें जवाब देने के लिए ऐसे-ऐसे विकल्प मौजूद हैं, जिससे उनके होश उड़ सकते हैं।

स्थानीय मीडिया की रिपोर्ट के मुताबिक, बांग्लादेश एक बार फिर से उबल रहा है, जिससे मोहम्मद युनुस की अंतरिम सरकार अस्थिरता के बवंडर की ओर निरंतर बढ़ रही है। उनकी सेना से ही उनकी ऊटपटांग नीतियों का विरोध हो रहा है। जबकि उनकी सरकार के खिलाफ जनता द्वारा भी अविलंब चुनाव की मांग को लेकर विरोध प्रदर्शन हो रहे हैं। इससे मुल्क में तनाव का आलम व्याप्त हो चुका है। चूँकि इस विरोध प्रदर्शन में सरकारी कर्मचारी भी शामिल हो चुके हैं। इसलिए अपनी उल्टी



गिनती शुरू होते देख मोहम्मद युनुस अपनी नाकामियों को बिना नाम लिए भारत पर थोपने की कोशिश कर रहे हैं। वहाँ उनकी लापरवाही और अदूरदर्शिता से अब जो कुछ भी हो रहा है, उसके लिए 'विदेशी साजिश' को जिम्मेदार बता रहे हैं।

जबकि, हकीकत ये है कि उन्हें सिर्फ चुनाव करवाने तक के लिए सरकार चलाने भर की जिम्मेदारी मिली है। लेकिन, जानकार बताते हैं कि वह चुनाव छोड़कर बाकी हर तरह के हथकंडे अपनाने में लगे हैं। बांग्लादेश की विदेश नीति, उसका संविधान, उसका इतिहास और यहाँ तक कि उसके जन्म की मूल अवधारणा तक को वो नकारने के लिए आत्मघाती दांव लगा रहे हैं। यही वजह है कि आज बांग्लादेशी फौज भी

उनके विरोध में खड़ी हुई है।

ऐसे में यह कहना गलत न होगा कि मोहम्मद युनुस जब से बांग्लादेश की सत्ता में आए हैं, भारत के चीन और पाकिस्तान जैसे दुश्मनों के साथ झुम-झुम कर नाचने-गाने की कोशिश कर रहे हैं। लेकिन, उन्हें चीन के दम पर भारत के जिस भारत के चिकन नेक कॉरिडोर (सिलीगुड़ी कॉरिडोर) को दबा पाने की गलतफहमी हो गई है, ग्रेटर बांग्लादेश बनवाने में विदेशियों व भारत के मुसलमानों के साथ मिलने का भ्रम हो चुका है, और लैंड लॉकड नार्थ ईस्ट के चलते समुद्र का बेताज बादशाह होने के जो सपने उन्होंने चीन को दिखाए हैं, तब उन्हें शायद यह अंदाजा भी नहीं रहा होगा कि भारत के रणनीतिकार उनके साथ और उनके हमदम चीन-पाकिस्तान-म्यांमार के साथ क्या क्या कर सकता है। शायद मोहम्मद युनुस शायद यह भूल चुके हैं कि बांग्लादेश की पैदाइश ही कुशल भारतीय विदेश नीति की सफल देन रही है, जिसे तब अमेरिका व चीन नहीं रोक पाए थे। यह भारत की वीरता है जो चुटकट्टो पर युद्ध के मैदान में भारी पड़ती है। ऐसे में जब वो अपने जन्मदाता की संप्रभुता और अखंडता को ही चुनौती देने लगे तो भारत को भी देर-सबेर अपने सटीक विकल्प तलाशने पड़ेंगे। यदि भारत के राष्ट्रीय स्वयंसेवक संघ के प्रमुख मोहन भागवत के एक हालिया सकेसाक्षात्कार को देखें तो स्पष्ट प्रतीत होता है कि नागपुर मुख्यालय

से भी मोदी सरकार को उसी तरफ इशारा किया गया है।

मसलन, संघ के मुखपत्र ऑर्गनाइजर और पांचजन्य में गत रविवार को छपे उनके एक इंटरव्यू के मुताबिक उन्होंने भारत के पड़ोस में 'बुराई को खत्म' करने के लिए शक्ति का इस्तेमाल करने की बात कही है, वह अब हमारी विदेश नीति का महत्वपूर्ण ध्येय बनने जा रहा है। उनके अनुसार जिन कुछ देशों में हिंदुओं पर अत्याचार हो रहा है, वहाँ पर हिंदू समाज की ताकत का इस्तेमाल उनकी रक्षा के लिए किया जाना चाहिए।

बता दें कि पहलगाम आतंकी हमले और ऑपरेशन सिंदूर के मुद्दे पर अपने विचार रखते हुए संघ के सर संघचालक ने ठीक ही कहा है कि, "हमारी ताकत अच्छे लोगों की रक्षा और बुरे लोगों को नष्ट करने के लिए होनी चाहिए। जब कोई और चारा नहीं होता, तो बुराई को जबरदस्ती खत्म करना पड़ता है। इसलिए, हमारे पास शक्तिशाली बनने के अलावा और कोई विकल्प नहीं है, क्योंकि हम अपनी सीमाओं पर बुरी ताकतों की बुराई देख रहे हैं।"

हमारा तात्पर्य यह है कि शायद जो बात मोहन भागवत ने खुलकर नहीं कहा, उसे असम के मुख्यमंत्री और पूर्वोत्तर के दिग्गज बीजेपी नेता हिमंत बिस्वा सरमा ने अधिक विस्तार से बताने की कोशिश की है, जो सराहनीय है।

मुद्दा

» **ललित गर्ग**

नीति आयोग के मुख्य कार्यकारी अधिकारी (सीईओ) बीवीआर सुब्रह्मण्यम ने रविवार की सुबह नये उगते सूरज के साथ भारत के नये आर्थिक सूरज बनने की सुखद एवं आह्लादकारी खबर दी। उन्होंने बताया कि भारत जापान को पीछे छोड़कर दुनिया की चौथी सबसे बड़ी अर्थव्यवस्था बन गया है और अब अगले ढाई से तीन वर्षों में जर्मनी को हटाकर तीसरे स्थान पर पहुँच जाएगा। अन्तर्राष्ट्रीय मुद्रा कोष के आंकड़ों का हवाला देते हुए उन्होंने कहा कि दुनिया की चौथी सबसे बड़ी अर्थव्यवस्था और 4 ट्रिलियन अमेरिकी डॉलर की जीडीपी बन चुके भारत ने अनेक नवीन संभावनाओं एवं उपलब्धियों को पंख लगाये हैं। निश्चित ही

नये आर्थिक सूरज बनने के सुखद एवं गौरवपूर्ण पल

भारत आर्थिक क्षेत्र के साथ-साथ विभिन्न क्षेत्रों में एक महाशक्ति बन कर उभर रहा है, जो हर भारतीय के लिये गर्व एवं गौरव की बात है। सुब्रह्मण्यम ने कहा, केवल संयुक्त राज्य अमेरिका, चीन और जर्मनी ही हमसे बड़े हैं और जो योजना बनाई जा रही है, अगर हम उसी पर टिके रहते हैं, अपनी योजनाओं एवं नीतियों को आगे बढ़ाते हैं तो भारत शीघ्र ही तीसरी सबसे बड़ी अर्थव्यवस्था बन जाएगा। अंतरराष्ट्रीय मुद्रा कोष ने वर्ल्ड इकोनॉमिक आउटलुक अप्रैल 2025 में कहा था कि 2025 में भारत की नॉमिनल जीडीपी बढ़कर 4,187.017 अरब डॉलर हो जाएगी। वहीं, जापान की जीडीपी का आकार 4,186.431 अरब डॉलर रहने का अनुमान है। आईएमएफ के अनुमानों के अनुसार, आने वाले वर्षों में भारत जर्मनी

को पछाड़कर दुनिया की तीसरी सबसे बड़ी अर्थव्यवस्था भी बन सकता है। 2027 तक भारत की अर्थव्यवस्था 5 ट्रिलियन डॉलर के आंकड़े को पार कर सकती है और इस दौरान जीडीपी का आकार 5,069.47 अरब डॉलर रहने का अनुमान है। वहीं, 2028 तक भारत की जीडीपी का आकार 5,584.476 अरब डॉलर होगा, जबकि इस दौरान जर्मनी की जीडीपी का आकार 5,251.928 अरब डॉलर रहने का अनुमान है। आईएमएफ के मुताबिक, 2025 में अमेरिका 30,507.217 अरब डॉलर के आकार के साथ दुनिया की सबसे बड़ी अर्थव्यवस्था बना रहेगा। वहीं, चीन 19,231.705 अरब डॉलर के साथ दूसरी सबसे बड़ी अर्थव्यवस्था होगा।

भारत आर्थिक क्षेत्र के साथ-साथ विभिन्न क्षेत्रों में एक महाशक्ति बन कर उभर रहा है, जो हर भारतीय के लिये गर्व एवं गौरव की बात है। सुब्रह्मण्यम ने कहा, केवल संयुक्त राज्य अमेरिका, चीन और जर्मनी ही हमसे बड़े हैं और जो योजना बनाई जा रही है, अगर हम उसी पर टिके रहते हैं, अपनी योजनाओं एवं नीतियों को आगे बढ़ाते हैं तो भारत शीघ्र ही तीसरी सबसे बड़ी अर्थव्यवस्था बन जाएगा। अंतरराष्ट्रीय मुद्रा कोष ने वर्ल्ड इकोनॉमिक आउटलुक अप्रैल 2025 में कहा था कि 2025 में भारत की नॉमिनल जीडीपी बढ़कर 4,187.017 अरब डॉलर हो जाएगी। वहीं, जापान की जीडीपी का आकार 4,186.431 अरब डॉलर रहने का अनुमान है। आईएमएफ के अनुमानों के अनुसार, आने वाले वर्षों में भारत जर्मनी को पछाड़कर दुनिया की तीसरी सबसे बड़ी अर्थव्यवस्था भी बन सकता है। 2027 तक भारत की अर्थव्यवस्था 5 ट्रिलियन डॉलर के आंकड़े को पार कर सकती है और इस दौरान जीडीपी का आकार 5,069.47 अरब डॉलर रहने का अनुमान है। वहीं, 2028 तक भारत की जीडीपी का आकार 5,584.476 अरब डॉलर होगा, जबकि इस दौरान जर्मनी की जीडीपी का आकार 5,251.928 अरब डॉलर रहने का अनुमान है। आईएमएफ के मुताबिक, 2025 में अमेरिका 30,507.217 अरब डॉलर के आकार के साथ दुनिया की सबसे बड़ी अर्थव्यवस्था बना रहेगा। वहीं, चीन 19,231.705 अरब डॉलर के साथ दूसरी सबसे बड़ी अर्थव्यवस्था होगा।

भारत इस उपलब्धि के बाद ग्लोबल इकोनॉमिक लीडरशिप की दिशा में और करीब आ गया है। भारत अगर 2028 तक जर्मनी को पीछे छोड़ देता है तो लीडरशिप और मजबूत होगा। भारत विश्वगुरु बनने एवं विश्व नेतृत्व करने में सक्षम होगा। भारत ने

पर्सनालिटी

हिंदुत्व के पुरोधा थे विनायक दामोदर सावरकर

भारतीय स्वतंत्रता संग्राम के अमर क्रांतिकारियों में से एक वीर सावरकर ने स्वतंत्रता संग्राम को नई दिशा देने का काम किया था। सावरकर अंग्रेजों की आंखों की किरकिरी थे, जिन्होंने सशस्त्र क्रांति की अलख जगाई थी।

एक भारतीय राजनीतिज्ञ, कार्यकर्ता और लेखक विनायक दामोदर सावरकर का 28 मई को जन्म हुआ था। उन्होंने सशस्त्र क्रांति और हिंदुत्व की विचारधारा से स्वतंत्रता संग्राम को नई दिशा देने का काम किया था। हालाँकि नासिक षड्यंत्र कांड के कारण सावरकर को कालापानी की सजा मिली, लेकिन उन्होंने कभी हार नहीं मानी। तो आइए जानते हैं उनकी बर्थ एनिवर्सरी के मौके पर विनायक दामोदर सावरकर के जीवन से जुड़ी कुछ रोचक बातों के बारे में...

जन्म और परिवार

महाराष्ट्र के नासिक के पास स्थिति भगुर गाँव में विनायक दामोदर सावरकर का जन्म हुआ था। वह मराठी हिंदू चितपावन ब्राह्मण परिवार से ताल्लुक रखते थे। इनके पिता का नाम दामोदर और माँ का नाम राधाबाई सावरकर था। स्कूली जीवन से ही सावरकर के अंदर राजनीतिक चेतना थी। उन्होंने साल 1903 में अपने बड़े भाई गणेश सावरकर के साथ मिलकर मित्र मेला नामक संगठन की स्थापना की। जिसको बाद में अभिनव भारत सभा के नाम से भी जाना गया। इस संगठन का मुख्य उद्देश्य ब्रिटिश शासन को जड़ से उखाड़ना था और हिंदू गौरव को पुनर्जीवित करना था।



अंग्रेजों के लिए खतरा थे सावरकर

लोकमान्य बाल गंगाधर तिलक का सावरकर पर गहरा प्रभाव पड़ा था। साल 1905 में सावरकर ने बंगाल विभाजन का विरोध किया था और तिलक की उपस्थिति में उन्होंने अन्य छात्रों के साथ विदेशी कपड़ों की होली जलाई थी। वहीं सावरकर से तिलक भी काफी प्रभावित हुए थे और साल 1906 में लंदन में कानून की

पढ़ाई के लिए स्कॉलरशिप दिलाने में सहायता की थी। फिर साल 1909 में वीर सावरकर पर ब्रिटिश सरकार को उखाड़ फेंकने की साजिश रचने और अंग्रेजी अफसरों की हत्या का आरोप लगा। ऐसे में गिरफ्तारी से बचने के लिए सावरकर पेरिस चले गए और बाद में लंदन गए। वहीं मार्च 1910 में सावरकर को लंदन में हथियार बांटने, भड़काऊ भाषण देने और सरकार के खिलाफ

युद्ध छेड़ने जैसे कई आरोपों में गिरफ्तार कर लिया गया। अंग्रेजों के मन में सावरकर के प्रति इसलिए भी डर था, क्योंकि वह सिर्फ एक क्रांतिकारी ही नहीं बल्कि एक प्रखर विचारक भी थे। सावरकर के हिंदुत्व की अवधारणा ने भारतीय समाज को एकजुट करने का काम किया था। जिसको अंग्रेज 'फूट डालो और राज करो' नीति से कमजोर करना चाहते थे। वहीं

सावरकर के भाषणों और लेखन में स्वाभिमान और देशभक्ति की ऐसी आग थी कि अंग्रेजों को डर था कि यह आग ब्रिटिश साम्राज्य को भस्म कर देगी। साल 1936 में किसी मुद्दे पर कांग्रेस और वीर सावरकर में मतभेद हो गया था। पार्टी के भीतर विरोध की आवाज तेज होने लगी। इस दौरान मशहूर पत्रकार, शिक्षाविद, कवि और नाटककार पीके अत्रे ने सावरकर का साथ दिया। अत्रे ने ही सावरकर को वीर की उपाधि से संबोधित किया था। आगे चलकर वह वीर सावरकर ने नाम से मशहूर हो गए थे। साल 1949 में वीर सावरकर पर गांधी हत्याकांड में शामिल होने का आरोप लगा था। वहीं अन्य 8 लोगों के साथ उनको भी इस साजिश में शामिल होने के आरोप में गिरफ्तार कर लिया गया था। इस कारण से वीर सावरकर की छवि को धक्का लगा था। लेकिन ठोस सबूतों के अभाव में सावरकर को बरी कर दिया गया था।

मृत्यु

बता दें कि 26 फरवरी 1966 को 82 साल की उम्र वीर सावरकर का निधन हो गया था। बताया जाता है कि सावरकर ने एक महीने पहले से उपवास करना शुरू कर दिया था। जिसके कारण उनका शरीर कमजोर होता चला गया था।

आज का इतिहास

29 मई की महत्वपूर्ण घटनाएँ

- 1990 - बोरिस येल्टसिन सोवियत संघ के राष्ट्रपति निर्वाचित।
- 1999 - नाइजीरिया में नागरिक सत्ता की स्थापना।
- 2003 - ब्रिटिश प्रधानमंत्री टोनी ब्लेयर इराक के पुनर्निर्माण कार्यों का आकलन करने के लिए बसरा पहुँचे।
- 2004 - म्यांमार में चक्रवाती तूफान ने 140 लोगों की जान ली। पाकिस्तान ने परमाणु वैज्ञानिक अब्दुल कादिर खान पर लगाये गये प्रतिबंधों में ढील दी।
- 2007 - जापान की रियो मोरी मिस यूनिवर्स 2007 बनीं।
- 2008 - इंटरनेट सर्वे इंजन गूगल ने सोशल नेटवर्किंग वेबसाइट माइस्पेस के साथ ई-मेल सम्बन्धी समझौता किया। नेपाली सरकार ने राजतंत्र का अन्त कर गणतंत्र की घोषणा करते हुए शाही महलों सहित देश के सभी भागों से राजतंत्र के सभी विद्द हटाते हुए राष्ट्रध्वज को मान्यता दी।
- 2010 - अमेरिका और भारत के बीच सितंबर 2008 में हुए 123 अग्रिमेट में छोड़ दिए गए अमेरिकी प्रशासन ने सहमति का ऐलान किया। भारत की राष्ट्रपति प्रतिभा पाटिल ने हेनान प्रांत के लुओयांग में पहली सदी के प्राचीन श्वेताश्व व्हाइट हार्स मंदिर परिसर में भारतीय शैली से निर्मित एक बौद्ध मंदिर का लोकार्पण किया। भारत की ओर से बनाये गये इस मंदिर पर करीब 18 करोड़ रुपये

29 मई को जन्मे व्यक्ति

- 1977 - एल. मुरुगन - भारतीय जनता पार्टी के राजनीतिज्ञ और अधिवक्ता हैं।
- 1954 - मदन कश्यप - भारत के जानेमाने कवि हैं।
- 1942 - हुल्लड़ मुरादाबादी - भारत के प्रसिद्ध व्यंग्य कवि थे।
- 1906 - कन्हैयालाल मिश्र प्रभाकर - हिन्दी के जाने-माने निबंधकार।
- 1905 - हीराबाई बरोदेकर - किराना घराने की हिन्दुस्तानी शास्त्रीय गायिका थीं।
- 1865 - रामानन्द वैटर्जी - पत्रकारिता जगत के एक पुरोगामी शक्तिस्तव थे।

29 मई को हुए निधन

- 2020 - योगेश (गीतकार) - प्रसिद्ध भारतीय गीतकार और लेखक थे।
- 2020 - अजीत जोगी - भारतीय राष्ट्रीय कांग्रेस के राजनीतिज्ञ व राजनेता थे।
- 1987 - चौधरी चरण सिंह - भारत के पाँचवें प्रधानमंत्री, जो किसानों की आवाज बुलन्द करने वाले प्रखर नेता माने जाते थे।
- 1977 - सुनील कुमार वटर्जी - भारत के प्रसिद्ध भाषाविद, साहित्यकार तथा विद्याशास्त्री
- 1972 - पुष्पैराज कपूर - हिंदी फिल्म और रंगमंच अभिनेक के इतिहास पुरुष, जिन्होंने मुम्बई में 'पुष्पी थिएटर' स्थापित किया।
- 1933 - लोकराम नयनराम शर्मा

आवश्यकता है

आवश्यकता है दैनिक सब का सपना समाचार पत्र को उत्तर प्रदेश के समस्त जिलों में ब्लॉक स्तर, तहसील स्तर व जिला स्तर पर संवाददाताओं की इच्छुक अभ्यर्थी संपर्क करें या व्हाट्सएप करें।

9456884327/8218179552

संक्षिप्त समाचार

चोरी की घटना में संलिप्त 6 अभियुक्तों को किया गिरफ्तार



सब का सपना

गजरोला: पुलिस द्वारा चोरी की घटना का सफल अनावरण करते हुए चोरी की घटना में शामिल छः शांति चोरी को गिरफ्तार कर जनपद न्यायालय भेज दिया है। जिनके कब्जे से पुलिस ने तीन मोटर, एक ट्रेक्टर मय दाली एवं एक प्लेटिना मोटरसाइकिल व 146500 रु की धनराशि बरामद की है तथा गिरफ्तार अभियुक्तों का अपराध की संबंधित धाराओं में चालान कर जनपद न्यायालय को भेज दिया है।

बता दें कि बुधवार को गजरोला पुलिस द्वारा की गई पी सी के दौरान चोरी की घटना में शामिल छः शांति चोरी को गिरफ्तार कर जनपद न्यायालय के भेज है। पुलिस के मुताबिक प्राप्त जानकारी अनुसार बीती 20/05/2025 को प्रबंधक सुरक्षा एवं प्रशासन जुबिलेंट इन्डिया लिमिटेड भर्तियाग्राम गजरोला सत्येंद्र कुमार की तरफ तहरीर प्राप्त हुई थी। जिसमें गिरफ्तार अभियुक्तों द्वारा 12/05/2025 को कम्पनी पारिसर से 21 विद्युत मोटर चोरी कर लिए गए थे जिस पर गजरोला पुलिस द्वारा गहनता से जांच-पड़ताल कर कार्यवाही करते हुए बुधवार को चोरी का घटना का खुलासा किया गया और चोरी की घटना में शामिल छः शांति चोरी रविंद्र पुत्र चरन सिंह निवासी ग्राम नीलीखेड़ी थाना धनौरा अमरोहा, साकिर पुत्र सफीक अहमद निवासी मोहल्ला लक्ष्मी नगर गजरोला, कपिल पुत्र प्रकाश सिंह निवासी ग्राम भानपुर खालसा थाना गजरोला अमरोहा, सुरेंद्र सिंह पुत्र स्व. महेंद्र सिंह निवासी मोहल्ला फाजलपुर गजरोला, मलखान उर्फ रियासत अली पुत्र लियकत हुसैन निवासी मोहल्ला मायापुरी गजरोला, धर्मपाल पुत्र चंद्रपाल निवासी ग्राम भानपुर खालसा थाना गजरोला अमरोहा को गिरफ्तार किया।

पुलिस से प्राप्त जानकारी अनुसार गिरफ्तार अभियुक्तों के कब्जे से तीन लोहे की मोटर, एक ट्रेक्टर मय दाली, एक प्लेटिना मोटरसाइकिल सहित 146500 रु की धनराशि बरामद की गई है। जिसके बाद पुलिस द्वारा गिरफ्तार अभियुक्तों का अपराध की संबंधित धाराओं में चालान कर जनपद न्यायालय को भेज दिया है। इसके अलावा पुलिस ने बताया कि चोरी की घटना में अभी एक अभियुक्त वांछित चल रहा है जिसको जल्द ही गिरफ्तार कर जेल भेज दिया जाएगा।

आज विद्युत आपूर्ति रहेगी बाधित, समय से निबटा ले काम

हनी चन्दा / सब का सपना

चंदौसी/सम्भल : विद्युत विभाग के उपखंड अधिकारी प्रथम चंदौसी ने बताया कि आज दिन बृहस्पतिवार को विद्युत आपूर्ति प्रातः 10:00 बजे से लेकर शाम 5:00 बजे तक 33/11 KV उपकेंद्र हनुमानगढ़ी पर आगामी ग्रीष्म ऋतु के दृष्टिगत आर डी एस एस योजना के अंतर्गत विद्युत लाइन प्रणाली के सुदृढीकरण का कार्य किया जाएगा। जिसमें पोल लागने का कार्य होगा ताकि भविष्य में विद्युत उपभोक्ताओं को बेहतरीन विद्युत सप्लाई के साथ-साथ विद्युत लाइन से सुरक्षा भी दी जा सके। इसके चलते विद्युत आपूर्ति, मुखिया ब्रांच, आर आर के स्कूल, नीलम हास्पिटल, शिव धाम कालोनी, विनायक गार्डन, गोश्वर कालोनी, मनिहार चौक, हनुमान गढ़ी, नई बस्ती, सीता आश्रम, मॉ हास्पिटल, मूछोंवाला शिव मन्दिर, सीता रोड, पार्थ हास्पिटल, सहज मार्ग, मई गाँव, सजय बस्ती, चुन्नी मोहल्ला, खुर्जा गेट, ब्रह्म बाजार, हाथी खाना, लुधियान मोहल्ला, धोबियान मोहल्ला, सेमर टोला, बड़ा महादेव, गोपाल मोहल्ला की विद्युत आपूर्ति बाधित रहेगी। सभी उपभोक्ता अपना काम समय से निपटा लें।

पुलिस अधीक्षक ने शान्ति व्यवस्था कायम रखने के लिए किया अपराध गोष्ठी का आयोजन

सब का सपना

अमरोहा: पुलिस अधीक्षक अमित कुमार आनंद द्वारा पुलिस कार्यालय सभागार में जनपद के समस्त पुलिस अधिकारियों के साथ कानून व्यवस्था के सुदृढीकरण एवं शान्ति व्यवस्था सुनिश्चित करने हेतु अपराध गोष्ठी का आयोजन किया गया। गोष्ठी के दौरान पुलिस अधीक्षक ने जनपद में टॉप-10 अपराधियों व चिह्नित माफियाओं के विरुद्ध (गुण्डा/गैंगस्टर/एच0एस0 इत्यादि) कार्यवाही समीक्षा कर उनके विरुद्ध नियमानुसार प्रभावी कार्यवाही जारी रखने हेतु निर्देश दिए तथा अपराध एवं अपराधियों पर प्रभावी नियंत्रण हेतु शांति अपराधियों को चिह्नित कर उनकी हिस्ट्रीशीट खोलने, जिला बंदर/गुंडा एक्ट, गैंगस्टर एक्ट के तहत कार्यवाही करने एवं अनावरण हेतु शेष अभियोगों की समीक्षा, मुख्यमंत्री हेल्पलाइन व I.G.R.S. प्रार्थना पत्रों की निष्पक्ष समयबद्ध जांच हेतु निर्देशित किया। साथ ही निर्देश दिए कि महिला सम्बन्धी अपराधों/पोक्सो एक्ट सम्बन्धी प्रकरणों में प्रभारी पैरवी कर अभियुक्तों



को जल्द से जल्द सजा कराना सुनिश्चित कराये। अपराधिक इतिहास वाले शस्त्र लाईसेंस धारकों के शस्त्र निरस्तीकरण को कार्यवाही एवं गुण्डा/गैंगस्टर/एच0एस0 इत्यादि की समीक्षा कर उनके विरुद्ध नियमानुसार प्रभावी

कार्यवाही जारी रखने हेतु निर्देशित किया तथा अपराध एवं अपराधियों पर प्रभावी नियंत्रण हेतु शांति अपराधियों को चिह्नित कर उनकी हिस्ट्रीशीट खोलने, जिला बंदर/गुंडा एक्ट, गैंगस्टर एक्ट के तहत कार्यवाही करने हेतु निर्देशित किया गया।

वांछित, गैर जमानती वारण्टियों एवं इनामी अपराधियों की गिरफ्तारी हेतु निर्देशित किया। बरामदगी को शेष अपहृत एवं गुमशुदा की बरामदगी की समीक्षा कर आवश्यक कार्यवाही हेतु निर्देशित किया गया। अवैध शराब, जुआ/सट्टा

व मादक पदार्थ की विक्री आदि संगठित अपराधों पर पूर्णतः रोक लगाने हेतु सभी थाना प्रभारियों को अभियान चलाकर ऐसे अपराधों में लिप्त अपराधियों को चिह्नित कर उनके विरुद्ध कड़ी कानूनी करने कार्यवाही हेतु निर्देशित किया साथ ही थाने के समस्त अपिलेखों एवं

रजिस्ट्रो को अध्याधिकार करने हेतु निर्देशित किया गया। समस्त थाने व चौकियों पर स्थापित सीसीटीवी कन्ट्रोल रूम की स्थिति की समीक्षा की गयी व सभी तिराहो/चौराहों एवं मुख्य स्थानों पर सीसीटीवी कैमरे लगवाने हेतु निर्देशित किया गया।

माल मुकदमाती एवं लावारिस वाहनों के शीघ्र निस्तारण करने हेतु निर्देशित किया। हिस्ट्रीशीट्स की समय-समय पर चैकिंग करने हेतु सम्बन्धित को निर्देशित किया गया। जनपद में अपराधों पर पूर्णतः अंकुश लगाने हेतु डकैती, लूट, नकबजनी, चोरी व गोवध के अपराधियों का सत्यापन एवं निरोधक कार्यवाही करने हेतु निर्देशित किया गया। पुलिस अधीक्षक द्वारा थाना पर फरियादियों की शालीनतापूर्वक समस्याओं को सुनकर तत्काल निष्पक्ष आवश्यक कानूनी कार्यवाही करते हुए समयबद्ध व गुणवत्तापूर्वक निस्तारण कराये जाने हेतु निर्देशित किया गया। गोष्ठी के दौरान अपर पुलिस अधीक्षक अखिलेश भदौरिया, समस्त क्षेत्राधिकारी व समस्त थाना प्रभारी आदि मौजूद रहे।

हिंदी पत्रकारिता दिवस पर होगा पुलिस प्रशासन एवम् मीडिया के संबंधों पर गोष्ठी का आयोजन

सब का सपना

अमरोहा: आगामी 30 मई 2025 को वरिष्ठ साहित्यकार पत्रकार गणेश शंकर विद्यार्थी के जन्म दिवस पर हिन्दी पत्रकारिता दिवस के अवसर पर न्यू अमरोहा जिला प्रेस क्लब (रजी.) तथा अमरोहा प्रेस क्लब (रजी.) के संयुक्त तत्वावधान में नगर पालिका मार्केट में स्थित प्रेस क्लब के कार्यालय पर मनाया जायेगा। प्रेस को जारी विज्ञापित में संयुक्त कार्यक्रम का संयोजक /वरिष्ठ पत्रकार डा. महताब अमरोहवी ने बताया कि पूर्व में यह कार्यक्रम नायाब अब्बासी डिग्री कॉलेज के विशाल सभागार में होना प्रस्तावित था परन्तु 29,30,31 मई को महाविद्यालय में विश्वविद्यालय की सत्र परीक्षाएँ चल रही हैं



तथा इस कार्यक्रम में कई बड़े समाजसेवियों राजनेताओं व पुलिस प्रशासनिक अधिकारियों को आमंत्रित किया जाना था। बड़ा कार्यक्रम सेमिनार जून के तीसरे चौथे सप्ताह में आयोजित किया जाएगा। अब पुलिस प्रशासन तथा मीडिया के संबंधों पर गोष्ठी का आयोजन 30/5/2025 (शुक्रवार) प्रातः 9 नौ बजे नगर पालिका मार्केट अमरोहा स्थित अमरोहा प्रेस क्लब कार्यालय में किया जाएगा। जनपद के सभी पत्रकार साथी समय पर वहां पहुंच कर अपने सुझावों और विचारों से अवगत करें। समय का विशेष ध्यान रखें। अधिक जानकारी के लिए संपर्क करें। इमरान अहमद 94577 38855, डा. महताब अमरोहवी कार्यक्रम संयोजक -9412512750

पच्चीस हजार का इनामी आरोपी व एक अन्य गिरफ्तार

सब का सपना

बहजोई/संभल: पुलिस अधीक्षक कृष्ण कुमार एवं अपर पुलिस अधीक्षक दक्षिणी अनुकृति शर्मा के निर्देश एवं क्षेत्राधिकारी आलोक कुमार सिद्धू के नेतृत्व में जनपद में कानून व्यवस्था, अपराध एवं अपराधियों पर प्रभावी नियंत्रण हेतु चलाये गये अभियान के तहत बुद्धवार को समय 03.30 बजे निरीक्षक अपराध अजीत सिंह, उ0नि0 कपिल कुमार व हमराह पुलिस बल के मुखबिर की सूचना पर थाना बहजोई जनपद सम्भल पुलिस द्वारा पुरूकार घोषित अभियुक्त करन पुत्र रोहताश निवासी ग्राम कोटकादर थाना नगीना देहात जनपद बिजनौर (25 हजार इनामी) व गुरदीप उर्फ छिन्दर पुत्र करनैल सिंह उर्फ जङ्गू सिंह निवासी ग्राम नागल पिलखंडी रिटावत थाना अकबरपुर जिला अलवर राजस्थान



को एक अदद तर्मा 315 बोर 02 जिंदा कारतूस 315 बोर, 01 अदद तर्मा 12 बोर मय 02 जिंदा कार0 12 बोर, 02 अदद चैन पीली धातु, 01 अदद गले का हार पीली धातु व एक जोड़ी कान के टाप्स पीली धातु सहित ढकारी की तरफ जाने वाले रास्ते से गिरफ्तार किया गया है। पुलिस के मुताबिक आरोपीयों द्वारा अपने अन्य साथियों के साथ दि. 08, 9 मार्च 2024 को शिवरात्री के दिन रात्री के समय करीब 12.50 बजे ग्राम चौपा शांभापुर के रहने

वाले सतेन्द्र राघव पुत्र मनोज कुमार राघव निवासी ग्राम चौपा शांभापुर थाना बहजोई जिला सम्भल के घर कुछ अज्ञात बदमाशों द्वारा डकैती की गयी। जिसके सम्बन्ध में थाना बहजोई जनपद सम्भल पर मुकदमा पंजीकृत किया गया। जिसकी विवेचना नि0अं0 पुणेन्द्र सिंह चौहान द्वारा ग्रहण कर सम्पत्ति की गयी। मुकदमे में विवेचना से प्रकाश में आये आरोपीयों को 01. धर्मपाल यादव पुत्र स्व0 रामगुलाम यादव नि0 मोहल्ला कमला विहार के पीछे भवानीपुर

थाना चन्दौसी जनपद सम्भल 02. शानू उर्फ राहन पुत्र साबिर नि0 ग्राम पाठकपुर थाना बहजोई जनपद सम्भल 03. अब्दुल रहमान उर्फ दुल्ला पुत्र इकरार नि0 बाबरपुर थाना चांदपुर जनपद बिजनौर 04. सौरभ उर्फ सिम्हा पुत्र छोटे लाल नि0 मोहल्ला संजय नगर सरकारी स्कूल के पास मेरठ थाना सिविल लाईन जिला मेरठ को मय लूट के माल के साथ 15 मार्च 2024 को समय करीब 23.15 बजे गिरफ्तार कर जेल भेजा गया था। बुधवार को मुकदमे में मफरूर अन्य अपराधीगण 01. करन पुत्र रोहताश निवासी ग्राम कोटकादर थाना नगीना देहात जनपद बिजनौर (25 हजार इनामी) 02. गुरदीप उर्फ छिन्दर पुत्र करनैल सिंह उर्फ जङ्गू सिंह निवासी ग्राम नागल पिलखंडी रिटावत थाना अकबरपुर जिला अलवर राजस्थान को को गिरफ्तार कर जेल भेजा जा रहा है

जनसुनवाई के दौरान आई शिकायतों का निस्तारण गंभीरता से करें: मनीषा अहलावत

सब का सपना

हापुड: उत्तर प्रदेश राज्य महिला आयोग के सदस्य मनीषा अहलावत की अध्यक्षता में तहसील धौलाना सभागार कक्ष में जनसुनवाई के कार्यक्रम का आयोजन किया गया, जिसमें जनपद में हिंसा से पीड़ित 15 महिलाओं की जनसुनवाई की गई। जनसुनवाई के दौरान पारिवारिक विवाद, दहेज उन्नीड़न, मारपीट संबंधित, महिलाओं के केस आएं जिनका राज्य महिला आयोग सदस्य द्वारा संबंधित थानों के प्रभारी को तत्काल कार्रवाई के निर्देश दिए गए हैं। शिकायती प्रार्थना पत्रों के त्वरित निस्तारण हेतु संबंधित अधिकारियों को निर्देशित किया गया। जनसुनवाई में जनपद के उप जिलाधिकारी, धौलाना क्षेत्राधिकार पिलखुवा, प्रतिनिधि मुख्य चिकित्साधिकारी, महिला थाना प्रभारी,



प्रतिनिधि जिला कार्यक्रम अधिकारी, जिला प्रोवेशन अधिकारी, के साथ समस्त अधिकारी उपस्थित रहे। जनसुनवाई कार्यक्रम के पश्चात सदस्य द्वारा कस्तूरबा गांधी बालिका विद्यालय धौलाना का औचक निरीक्षण किया गया। जिसमें विद्यालय में साफ-सफाई का विशेष ध्यान रखने हेतु निर्देशित किया। तत्पश्चात सामुदायिक स्वास्थ्य केंद्र धौलाना का निरीक्षण किया गया। उन्होंने

सामुदायिक स्वास्थ्य केंद्रों में पर्याप्त मात्रा में दवाइयों की उपलब्धता, स्वच्छ पेयजल साफ-सफाई एवं मरीज की सही से देखभाल करने हेतु संबंधित को निर्देशित किया। इस दौरान उप जिलाधिकारी, जिला प्रोवेशन अधिकारी के साथ जिला प्रोवेशन कार्यालय से पंकज यादव कनिष्ठ सहायक, अमित संरक्षण अधिकारी, सोनिया प्रभारी वन स्टॉप सेंटर के साथ अन्य अधिकारी व कर्मचारी उपस्थित रहे।

समाजसेवियों द्वारा किया गया टण्डा शरबत वितरण

सब का सपना

सम्भल: समाजसेवियों ने नागरिकों व राहगीरों के लिए टण्डे शरबत का इंतजाम किया। मई के आखिरी सप्ताह में पड़ रही भीषण गर्मी से लोगों को दिना काटना मुश्किल हो रहा है। वहीं उपनगरी सराय त्रीन मुहल्ला कौजड़ान में समाजसेवियों ने शरबत वितरण कर राहगीरों तथा रिक्शा चालक और ठेले वालों को मीठा ठंडा शरबत पिलाकर चिलचिलाती धूप, गर्मी से राहत पहुंचाने का काम किया। ठंडा शरबत पीकर लोगों को काफी हद तक चिलचिलाती गर्मी से सुकून मिला। अबूजर हनीफ ने कहा



कि लोगों को गर्म हवाओं के थपेड़े का सामना करना पड़ रहा है। दिन भर निकलने वाली चिलचिलाती धूप से लोग परेशान हैं। दोपहरी में लोगों का घरों से निकलना मुश्किल हो गया है। अल्लमश ने कहा कि समाजसेवियों को चाहिए कि वह अपने स्तर से पर गली, मोहल्ले, चौराहों पर लोगों और राहगीरों के लिए शरबत और पानी

का इंतजाम करते रहे। नाश्ति नसीर ने कहा कि हर ईसान को ईसायित के नाते ऐसे कार्य अपनी हैसियत के अनुसार करते रहना चाहिए। ताकि लोगों को इस चिलचिलाती धूप में गर्मी से राहत मिल सके। इस तरह के आयोजन से हर व्यक्ति के अंदर खिदमत करने का जज्बा पैदा होता है। गर्मी में ठंडे शरबत पिलाने वाले समाजसेवियों के काम की सभी ने सराहना की। इस अवसर पर मुहम्मद सकिब, मुहम्मद अल्लमश, मुहम्मद रिहान, टेलर नाश्ति, मुजफ्फर खॉं, शाहनवाज मलिक, मुहम्मद शुबे, मुहम्मद जुनैद, मुहम्मद फैजान, रहबर आदिल, आमीर कामिल, मुहम्मद रहमान, मुहम्मद अली अबूजर हनीफ, मुहम्मद शारिक आदि शामिल रहे।

जनपद में 29 मई से 12 जून के मध्य चलेगा विकसित कृषि संकल्प अभियान

जिलाधिकारी ने सम्बन्धित अधिकारियों के साथ बैठक कर प्रभावी क्रियान्वयन के लिए दिशा निर्देश

सब का सपना

अमरोहा: जिलाधिकारी निधि गुप्ता वत्स की अध्यक्षता कलेक्ट्रेट सभागार में कृषि विभाग द्वारा 29 मई 2025 से प्रारंभ होकर 12 जून 2025 के मध्य आयोजित होने वाले विकसित कृषि संकल्प अभियान 2025 के क्रियान्वयन के संबंध में संबंधित विभागों के अधिकारियों के साथ बैठक आयोजित की गई। जिलाधिकारी ने सभी संबंधित अधिकारियों को निर्देशित करते हुए कहा कि सभी विभाग तैयारी कर लें कोई लापरवाही न हो। कहा कि सभी विभाग अपने महत्वपूर्ण बिंदु बना लें किन किन टॉपिक में बात करनी है उन्ही पर जानकारी दें। जिलाधिकारी ने कहा कि सभी किसानों को प्राकृतिक और जैविक खेती के बारे में भलीभांति जानकारी दि जाए। केमिकल और पेस्टीसाइड लगाने पर क्यों

आपके उत्पाद को विदेश में रिजेक्ट कर दिया जाता है इस पर परिवर्तन लाये यह भी किसानों को बताया जाए। कहा उत्पाद की गुणवत्ता में सुधार करने मेंटेन करने पर बताया जाय उनका ध्यान प्राकृतिक और जैविक खेती की ओर मोड़ा जाए किसानो को प्रेरित करें। उन्नतिशील प्रजातियों को बताने पर ज्यादा ध्यान दिया जाए। इस प्रकार कार्य करें कि आउट पुट निकले। किसानों को जगरूक किया जाए। वैज्ञानिक सही ढंग से किसानो को सभी एक्टिविटी के बारे में बताएं किसानो को समझाएं। उन्नतशील सफल किसानों को भी बताकर प्रेरित किया जाए। जिलाधिकारी ने कहा कि पेस्टीसाइड और उर्वरक का कम प्रयोग हो किसानों पर फोकस करें और मोटेदेत कर परिवर्तन लाया जाए। जिलाधिकारी ने कहा कि किसानों को उनके लिए उपयोगी विभिन्न सरकारी योजनाओं तथा नीतियों



के बारे में जागरूक किया जाए। कहा कि किसानों को मुदा स्वास्थ्य कार्ड में सुझाई

के विभिन्न फसलों के चयन तथा संतुलित खादों के प्रयोग के बारे में जागरूक एवं

प्रशिक्षित किया जाए। फसलों से संबंधित आधुनिक तकनीकियों एवं उन्नत कृषि

पद्धतियों के बारे में किसानों को बताया जाए। कहा कि चलने वाले इस विकसित कृषि संकल्प अभियान को प्रभावित तरीके से सभी संबंधित अधिकारी गंभीरता से लेकर कार्य करेंगे किसी भी स्तर पर लापरवाही ना हो यह सुनिश्चित हो। कृषि वैज्ञानिक अलग-अलग जगह पर प्रतिदिन होने वाली एक्टिविटी में प्रतिभाग करेंगे और प्रभावी तरीके से किसानों को जागरूक करेंगे। किसानों को प्राकृतिक खेती एवं जैविक उर्वरक जैविक कीटनाशकों के प्रयोग को विधिवत कार्यक्रम आयोजित कर बताया जाए। किसानों को बीज उपचार जैव उर्वरकों का प्रयोग उन्नत कृषिपद्धतियां आईपीएम का प्रयोग उन्नत कृषिपद्धतियां आदि के बारे में किसान गोष्ठी आयोजित कर बताया जाए जिसमें प्रगतिशील किसान कृषि वैज्ञानिक कृषि विभाग से जुड़े कृषि प्रसार कार्यकर्ता शासन द्वारा मुख्य योजनाओं के बारे में

विधिवत जानकारी उपलब्ध कराई जाए। विकसित कृषि संकल्प अभियान 2025 के संबंध में जानकारी देते हुए उपनिदेशक कृषि राम प्रवेश ने कहा कि इसके लिए तीन टीम लगाई गई हैं प्रत्येक टीम तीन-तीन ग्रामों में प्रतिदिन कार्यक्रम करेंगे इस प्रकार 09 ग्रामों में प्रत्येक टीम काम करेगी और 15 दिन में 135 ग्रामों को कर करेगी। ओर कहा कि न्याय पंचायत कृषि कल्याण केंद्र, समितियों विकासखंड परिसर व अन्य उपयुक्त स्थल पर प्रतिदिन कार्यक्रमों विधिवत कार्यक्रम आयोजित कर बताया जाए। किसानों को बीज उपचार जैव उर्वरकों का प्रयोग उन्नत कृषिपद्धतियां आदि के बारे में किसान गोष्ठी आयोजित कर बताया जाए जिसमें प्रगतिशील किसान कृषि वैज्ञानिक कृषि विभाग से जुड़े कृषि प्रसार कार्यकर्ता शासन द्वारा मुख्य योजनाओं के बारे में

हाथरस में दो नाबालिग लड़कियों की हत्या के दोषियों को मौत की सजा

हाथरस(एजेंसी) उत्तर प्रदेश में हाथरस की एक विशेष अनुसूचित जाति-जनजाति (एससी/एसटी) अदालत ने बुधवार को दो नाबालिग लड़कियों की हत्या के दो आरोपियों को दोषी करार देते हुए मृत्युदंड की सजा सुनाई। अभियोजन पक्ष ने यह जानकारी दी।



अभियोजन पक्ष के अनुसार एससी/एसटी अदालत के विशेष न्यायाधीश आर पी सिंह ने बुधवार को मामले के दो अभियुक्तों विकास और लालू पाल को दोषी करार देते हुए उन्हें मृत्युदंड की सजा सुनाई है।

दोषी ठहराए गए दोनों आरोपियों को 22-23 जनवरी, 2025 की रात शहर के आशीर्वाद धाम कॉलोनी में दो नाबालिग लड़कियों की नृशंस हत्या और उनके माता-पिता पर जानलेवा हमला करने के लिए अदालत ने मौत की सजा सुनाई।

अदालत ने दोनों आरोपियों को स्कूल शिक्षक छोटेला गौतम की बेटियों 12 वर्षीय सुष्टि और छह वर्षीय विधि की हत्या का दोषी ठहराया। मृतक लड़कियों की मां, वीरगंगा उर्फ गौरी ने अदालत के फैसले पर संतोष व्यक्त करते हुए इसे न्याय की दिशा में एक कदम बताया। यह घटना तब हुई जब जवाहर

स्मारक इंटर कॉलेज के शिक्षक छोटेला गौतम और उनकी पत्नी पर जानलेवा हमला किया गया और उनकी बेटियों की गला रेतकर हत्या कर दी गई। हमले में छोटेला और उनकी पत्नी दोनों गंभीर रूप से घायल हो गए थे।

छोटेला की पत्नी वीरगंगा की शिकायत के आधार पर प्राथमिकी दर्ज की गई। 23-24 जनवरी की दरमियानी रात को नगर कोतवाली पुलिस और विशेष अभियान समूह (एसओजी) ने पापरी गांव के पास मुठभेड़ में विकास और लालू पाल को गिरफ्तार कर लिया। जांच में पता चला कि विकास छोटेला का चचेरा भाई था और हमले की रात वह अपने साथी लालू पाल के

साथ उसके घर पर ही रुका था।

अभियोजन पक्ष के अनुसार, हत्या की साजिश छोटेला के दुर्बई में रहने वाले सगे भतीजे सोनेलाल ने रची थी, जिसने कथित तौर पर छोटेला की संपत्ति हड़पने के लिए परिवार को खत्म करने के लिए दोनों आरोपियों को भाड़े पर लिया था। सोनेलाल ने कथित तौर पर हमलावरों से कहा था कि चूंकि उसके चाचा के कोई बेटा नहीं है, इसलिए पूरे परिवार को खत्म करने से वह संपत्ति का एकमात्र वारिस बन जाएगा।

शासकीय अधिवक्ता दिनेश यादव ने कहा कि आरोपियों ने दोनों लड़कियों की चाकू धोकर हत्या कर दी थी और अदालत ने सुनवाई पूरी करने के बाद विकास और लालू पाल दोनों को मौत की सजा सुनाई। छोटेला के वकील यज्ञ गौतम ने भी दावा किया कि हत्याएं सोनेलाल के इशारे पर की गई थीं, जिसने अपराध को अंजाम देने के लिए आरोपियों को पैसे दिए थे।

इस बीच, मारी गई लड़कियों की मां ने अदालत के फैसले का स्वागत किया, लेकिन मांग की कि मास्टरमाइंड सोनेलाल को भी मौत की सजा दी जाए।

बलिया में नाबालिग छात्रा के साथ दुष्कर्म, आरोपी शिक्षक गिरफ्तार

बलिया (एजेंसी) बलिया जिले में एक हिंदू नाबालिग छात्रा का अपहरण करने और उसके साथ दुष्कर्म करने के मामले में पुलिस ने बुधवार को दूसरे समुदाय के एक शिक्षक को गिरफ्तार कर लिया। पुलिस के एक वरिष्ठ अधिकारी ने यह जानकारी दी। पुलिस के अनुसार जिले के बांसडीह कोतवाली क्षेत्र के एक गांव की रहने वाली 15 वर्षीय छात्रा अपने गांव में स्थित सर्वोदय पब्लिक स्कूल में 10वीं कक्षा में पढ़ती थी। इस स्कूल का शिक्षक मोहम्मद सलाउद्दीन (26) छात्रा को दृश्याभंग कर लेता था। पीड़िता गत 21 मई को कोचिंग संस्थान में पढ़ने जा रही थी कि तभी मोहम्मद सलाउद्दीन ने उसका अपहरण कर लिया और उसे लेकर फरार हो गया।

इस मामले में पीड़िता के पिता की तहरीर पर शिक्षक मोहम्मद सलाउद्दीन के विरुद्ध भारतीय न्याय संहिता की संबंधित धाराओं के तहत मामला दर्ज किया गया। पुलिस अधीक्षक (एसपी) ओमवीर सिंह ने बुधवार को बताया कि पुलिस ने बस्ती जिले से बुधवार को छात्रा को मुक्त करा लिया तथा आरोपी मोहम्मद सलाउद्दीन को गिरफ्तार कर लिया। एसपी ने कहा कि छात्रा के बयान के आधार पर मुकदमे में भारतीय न्याय संहिता (बीएनएस) की धारा 69 (दुष्कर्म) और यौन अपराधों से बच्चों का संरक्षण (पॉक्सो) अधिनियम की सुसंगत धाराएं भी जोड़ी गई हैं। उन्होंने बताया कि पुलिस ने कानूनी कार्रवाई पूरी करने के बाद आरोपी को जेल भेज दिया है।

मुस्कान गुप्ता का वैश्य एकता मंच ने किया सम्मान



» हनी चन्द्रा/ सब का सपना

जि के आवास पहुंचकर उनकी बेटी मुस्कान को मिटाई खिलाकर व स्मृति चिन्ह भेंट कर बाई एवं शुभकामनाएं प्रेषित की। साथ ही उसके उज्वल भविष्य की कामना की गई। इस मौके पर वैश्य एकता मंच के अध्यक्ष लवित वाण्येय द्वारा कहा गया कि वैश्य एकता मंच द्वारा वैश्य समाज के मेधावी छात्र/ छात्राओं का समय समय पर होसला अफजाई किया जाएगा। इस मौके पर वैश्य एकता मंच के संरक्षक श्री भुवनेश वाण्येय, महामंत्री आकाश वाण्येय, तुषार वाण्येय क्रिस्टल, उपाध्यक्ष दीपेश वाण्येय, चिराग फैंसी व अन्य लोग उपस्थित रहे।

सफाई इंस्पेक्टर पर पार्षद ने लगाये गंभीर आरोप

फर्जी बिल लगाकर डीजल घोटाला करने का भी लगाया आरोप

» सब का सपना

ललितपुर: नगर पालिका परिषद में तीन पटल संभाल रहे सफाई इंस्पेक्टर पर शासकीय कार्य में रूचि न लेने, फर्जी बिल लगाकर डीजल के रुपयों में घोटाला करने और कार्यालय से नदारत रहते हुये सफाई कर्मियों से सफाई के अलावा अन्य कार्य लिये जाने जैसे गंभीर आरोप लगाते हुये वार्ड नं. 15 के पार्षद मनमोहन चौबे एड. ने एक शिकायती पत्र जिलाधिकारी अक्षय त्रिपाठी को सौंपा है।



डीएम को सौंपे शिकायती पत्र में पार्षद मनमोहन चौबे एड. ने बताया कि नगर पालिका परिषद में तैनात सफाई इंस्पेक्टर राजेश जैन के पास

में नामांतरण के लिए लोग महीनों से परेशान हो रहे हैं, लेकिन टी.एस. राजेश जैन अपने कार्यालय में नहीं बैठते, जिससे आम आदमी परेशान है।

बड़ा आरोप है कि सफाई में भी इनके द्वारा फर्जी बिल लगाकर डीजल घोटाले को अंजाम दिया जा रहा है। सफाई के नाम पर तैनात कर्मचारियों की जगह दूसरे लोगों से काम कराकर लाखों रुपया का घोटाले को अंजाम दिया जा रहा है। पार्षद ने जिलाधिकारी से सफाई

वर्तमान में तीन पटल हैं, जिनमें वह टी.एस., कार्यालय अधीक्षक और सफाई इंस्पेक्टर जैसे कार्य देख रहे हैं। आरोप है कि नगर पालिका परिषद

इंस्पेक्टर जैसे महत्वपूर्ण पटल वापस लेकर शहर की सफाई व्यवस्था को दुरुस्त कराये जाने की मांग उठायी है।

प्रोबेशन व प्रभारी अधीक्षक ने नहीं किया निर्देशों का पालन

सम्प्रैक्षण गृह किशोर में गर्मी से बुरा हाल, न्यायिक अधिकारियों के निरीक्षण में खुली पोल

» सब का सपना

ललितपुर: जिला जज/अध्यक्ष जिला विधिक सेवा प्राधिकरण नरेन्द्र कुमार झा के निर्देशानुसार एडीजे (द.प्र.क्ष.) यशवन्त कुमार सरोज व सचिव मयंक जायसवाल ने एसडीएम सदर चन्द्रभूषण प्रताप सिंह और सीओ सिटी अजय कुमार के साथ राजकीय सम्प्रैक्षण गृह नेहरूनगर का निरीक्षण किया। एडीजे ने विजिट के दौरान सम्प्रैक्षण गृह में किशोर कक्ष, पाठशाला कक्ष, भोजन-शाला का निरीक्षण किया। भोजनशाला में साफ-सफाई की व्यवस्था सामान्य पायी गयी। सुबह का भोजन बन रहा था, जो मेन्यू के अनुसार नहीं दिया जा रहा है। अपचारी किशोरों के कमरे में लाइट की व्यवस्था नहीं थी। किशोरों का गर्मी से बुरा हाल था, पूर्व में



सम्प्रैक्षण गृह के प्रभारी अधीक्षक एवं

जिला प्रोबेशन अधिकारी को लिखित

रूप में निर्देशित किया गया परन्तु

उक्त के द्वारा निर्देशों का अनुपालन नहीं किया जा रहा है।

इनके द्वारा संस्थान में अव्यवस्था को दुरुस्त न करने के संदर्भ में माननीय उच्च न्यायालय इलाहाबाद को अप्रेतर कार्यवाही हेतु पत्र प्रेषित किया जा रहा है। तत्पश्चात एडीजे (द.प्र.क्ष.) यशवन्त कुमार सरोज, सचिव मयंक जायसवाल ने ग्राम देलवार स्थित राजकीय बाल गृह का निरीक्षण किया। यहां बालक कक्ष, पाठशाला कक्ष, भोजन-शाला का निरीक्षण किया। भोजनशाला में साफ-सफाई की व्यवस्था सामान्य पायी गयी।

विजिट के दौरान दोनों संस्थानों के प्रभारी अधीक्षक, स्टाफ आदि एवं न्यायालय से रोहित राठौर, विकास कुशवाहा, पंकज गनर, राहुल उपस्थित रहे।

कार्बन न्यूट्रल एवं ओएसआर पर प्रधान एवं सचिव का 01 दिवसीय प्रशिक्षण कार्यक्रम सम्पन्न

» सब का सपना

हापुड़ : उपनिदेशक (पंचायत), मेरठ मंडल, मेरठ के कुशल निदेशन में जिला पंचायत रिसेंस सेंटर (डीपीआरसी), हापुड़ पर आयोजित प्रशिक्षण राष्ट्रीय ग्राम स्वराज अभियान योजना के अंतर्गत कार्बन न्यूट्रल एवं ओएसआर पर प्रधान एवं सचिव का 01 दिवसीय प्रशिक्षण कार्यक्रम आयोजित किया गया, जिसमें जनपद गौतमबुद्धनगर एवं हापुड़ के समस्त प्रतिभागियों को *कार्बन न्यूट्रल एवं स्वयं के आय के स्रोत (ओ एस आर) के विषयों पर मास्टर ट्रेनर सुशील कुमार शर्मा, पिंकी शर्मा एवं डॉ दीपक सिंह, वरिष्ठ फैकल्टी/सहप्रबंधक, डीपीआरसी,



हापुड़ द्वारा विस्तार से प्रशिक्षण प्रदान किया गया।

प्रशिक्षण के दौरान प्रशिक्षक व वरिष्ठ फैकल्टी उपस्थित रहे। कार्बन न्यूट्रल पर जानकारी देते हुए

कहा कि अपने ग्राम पंचायत को हमें स्वच्छ सुंदर एवं कार्बन रहित ग्राम पंचायत बनाना है जिसके लिए पेड़ लगाना, प्लास्टिक का प्रयोग बंद करना, नवीनीकरण ऊर्जा स्रोतों का



उपयोग आदि विषयों की जानकारी दिया गया।

प्रशिक्षण में प्रशिक्षकों द्वारा सत्र के अनुसार प्रशिक्षण दिया गया। इस प्रकार जनपद बुलंदशहर,

हापुड़ एवं गौतमबुद्धनगर के प्रधानों एवं सचिवों का कार्बन न्यूट्रल एवं ओएसआर पर एक दिवसीय प्रशिक्षण का सफलतापूर्वक समापन किया गया।

तालाब में तैरता हुआ शव मिलने से मचा हडकंप

» सब का सपना

महरौनी/ललितपुर: नगर क्षेत्र में उस समय हडकंप मच गया जब तालाब में एक शव पानी में उतरा हुआ दिखाई दिया। कल शाम लगभग 5 बजे तालाब के किनारे स्थित मकान की छत पर बच्चे खेल रहे थे, तभी उनकी नजर तालाब में उतराते शव पर पड़ी तो उन्होंने अपने दादाजी को बताया कि कोई तालाब में कोई डला है उन्होंने तालाब की ओर देखा तो एक शव तैरता नजर आया, मुहल्लेवासियों ने तुरंत कोतवाली महरौनी सूचना दी।



सूचना पाकर कोतवाली प्रभारी विनोद कुमार मिश्रा दलबल के साथ घटना स्थल पर पहुंचे और देखा तालाब में पानी के किनारे एक शव तैर रहा है। शव को बाहर निकाल कर उसकी तलाशी ली तो कोई पहचान या मोबाइल नहीं मिला, सिर्फ जेब में 70 रूपए मिले। शव की शिनाख्त की

कोशिश की गयी लेकिन पता नहीं चल सका, युवक की उम्र लगभग 35 से 40 वर्ष के बीच बताया जा रही है। काला पेंट और चेक की शर्ट पहने हुए है। शव की स्थिति देखकर अनुमान लगाया जा रहा है। पुलिस

ने शव को कब्जे में लेकर पोस्टमार्टम के लिए जिला चिकित्सालय भेज दिया है। शाम होते होते शव की शिनाख्त कर ली गयी युवक पुराना सौजन पढ़ने हुए है। शव की स्थिति देखकर अनुमान लगाया जा रहा है। पुलिस

एसडीओ आर.पी. सिंह के नेतृत्व में चला बिधुत चेकिंग अभियान



» सब का सपना

ललितपुर: महरौनी बिधुत उपखण्ड के अंतर्गत ग्राम बानपुर में बिजली विभाग के द्वारा तीन दिवसीय चेकिंग अभियान के आज दूसरे दिन बकाया दरो के अधिक से अधिक कनेक्शन काटे गए।

इस दौरान 56 उपभोक्ताओं के द्वारा 1.40 लाख राजस्व वसूल किया गया और बड़े बकायादारों के 15 मीटर निकाले गये।

इस अवसर पर उपखंड अधिकारी आरपी सिंह, अवर अभियंता बानपुर मनीष कुमार, अवर अभियंता महरौनी हर प्रसाद चौधरी

एवं राहुल चौधरी TG2, अनिल सिंह कुशल श्रमिक, अजय सिंह, देवेन्द्र पटेल, महेश रजक, संजय पटेल, बृजभान पटेल, के.के. झा राममिलन, विजय गौर, अमर सिंह, आलोक यादव, सुनील परिहार, मुकेश विश्वकर्मा आदि संविदा कर्मी उपस्थित रहे।

मिशन वात्सल्य के अन्तर्गत ब्लॉक बाल कल्याण एवं संरक्षण समिति की बैठक सम्पन्न

» सब का सपना

संभल: जिलाधिकारी के दिशा निर्देशों के क्रम में ब्लॉक बाल कल्याण एवं संरक्षण समिति की बैठक खण्ड विकास अधिकारी श्री ओंकार सिंह की अध्यक्षता में विकास खण्ड पंचास सभागार में संपन्न हुई। समिति की बैठक में बालकों को बाल संरक्षण एवं सशक्त संरक्षात्मक परिवेश पालन पोषण करने, बाल श्रम, बाल तस्करी बाल विवाह, परिवार की देख-रेख पाने, हिंसा व दुर्यवहार से बचने और संरक्षण जैसे विषय पर चर्चा की गयी। बाल विकास परियोजना अधिकारी नीता सैनी द्वारा



किशोर न्याय (बालकों की देखरेख एवं संरक्षण) अधिनियम 2015 एवं बाल संरक्षण एवं कल्याण से जुड़ी

योजनाओं के सम्बन्ध में विस्तृत रूप से बताते हुए आंगनवाड़ी कार्यकर्त्रियों को नियमित समीक्षा हेतु कहा

गया। बैठक में संरक्षण अधिकारी तेजपाल यादव ने बालकों के हितार्थ चलायी जा रही विभिन्न योजनाओं

जैसे मुख्यमंत्री कन्या सुमंगला योजना, सौजनशिश योजना, बाल विवाह, बाल श्रम आदि के बारे में विस्तृत रूप से बताते हुये इन योजनाओं के अन्तर्गत पात्र बालकों को नियमानुसार लाभान्वित करने हेतु कहा गया। 1098, 181, 112, 1076, 108, 102 आदि हेल्पलाइन नंबर के बारे में विस्तृत रूप से बताते इन्हे सभी को प्रयोग हेतु कहा गया। बैठक में सहायक विकास अधिकारी अशोक कुमार त्यागी, स्वास्थ्य विभाग से डा. फात्मा, शिक्षा विभाग से नेमपाल सिंह, पुलिस विभाग से एसआई विकास निरवाल एवं मुल्की सिंह सागर आदि उपस्थित रहे।

पावर कंपनी से मिला बड़ा ठेका शेयर खरीदने की मच गई होड़

नई दिल्ली, एजेंसी। बॉम्बे इन्जीनियरिंग लिमिटेड के शेयर आज मंगलवार को कारोबार के दौरान फोकस में रहे। कंपनी के शेयर आज करीबन 10 प्रतिशत तक चढ़कर 510 रुपये के इन्फ्लेक्स पर पहुंच गए थे। कंपनी के शेयरों में इस तेजी के पीछे एक बड़ा ऑर्डर है। दरअसल, कंपनी ने कहा कि उसे तेलंगाना पावर जनरेशन कॉर्पोरेशन लिमिटेड से 204.2 करोड़ की लागत से बैटरी एनर्जी स्टोरेज सिस्टम स्थापित करने के लिए ठेका मिला है।



कंपनी ने क्या कहा- कंपनी ने एक्सचेंज फाइलिंग में कहा कि कॉन्ट्रैक्ट के अनुसार, बॉम्बे इन्जीनियरिंग तेलंगाना में मांग पर उपयोग के लिए 100 मेगावाट घंटे की बैटरी एनर्जी स्टोरेज प्रणाली स्थापित करेगी, जो कि टैरिफ आधारित वैश्विक प्रतिस्पर्धी बोली के तहत व्यवहार्यता अंतर निधि के साथ शंकरपल्ली में ट्रांसमिशन कॉर्पोरेशन ऑफ तेलंगाना सरकार के

400/220 केवी सबस्टेशन के पास बिल्ड ओन ऑपरेंट (ब्रह्म) के तहत होगी। यह ऑर्डर बिजली खरीद समझौते के एग्जिक्यूटिव से 18 महीने के भीतर पूरा किया जाना है। कंपनी ने कहा कि ऑर्डर के लिए व्यापक विचार 12 वर्षों के लिए 204.2 करोड़ होगा।
लगभग मिल रहे ऑर्डर- पिछले सप्ताह कंपनी ने कहा था कि उसे आंध्र प्रदेश सरकार से राज्य भर में विभिन्न स्थानों पर एक ऐतिहासिक सोलर एनर्जी परियोजना के आवंटन के लिए 9,000 करोड़ रुपये का ऑर्डर मिला है। कंपनी ने कहा कि परियोजना का आवंटन इस बात को सुनिश्चित करने के अधीन है कि अक्षय ऊर्जा परियोजनाओं के लिए अन्य डेवलपर्स को पहले से आवंटित क्षेत्रों या पवन संसाधन मूल्यांकन अध्ययनों के साथ कोई ओवरलैप नहीं होगा। इस परियोजना को 24 महीनों के भीतर लागू किया जाना चाहिए।

फंड जुटाने की तैयारी में वोडाफोन- आइडिया, 30 मई को बैटक, 7 से भी कम शेयर की कीमत

नई दिल्ली, एजेंसी। कर्ज में डूबी दूरसंचार कंपनी वोडाफोन-आइडिया का निदेशक मंडल 30 मई की बैटक में फंड जुटाने के विकल्पों पर विचार करेगा। कंपनी ने मंगलवार को यह जानकारी दी। वोडाफोन आइडिया ने शेयर बाजारों को दी सूचना में कहा कि इस बैटक में निदेशक मंडल कंपनी के वित्तीय नतीजों की मंजूरी पर भी विचार करेगा। घाटे में चल रही इस कंपनी ने सरकार से वित्तीय सहायता मिलने के बावजूद नकदी की कमी के कारण चालू वित्त वर्ष के बाद अपने अस्तित्व को लेकर आशंका जताई है। वोडाफोन-आइडिया ने कहा कि इस बैटक में राइट्स इश्यू, पब्लिक इश्यू या प्राइवेट अलॉटमेंट के जरिये एक या एक से अधिक चरणों में कोष जुटाने के प्रस्तावों पर विचार और उनका मूल्यांकन किया जाएगा। इसके अलावा बैटक में ऋण बॉन्ड सहित किसी अन्य स्वीकार्य तरीके से कोष जुटाने के प्रस्ताव का भी मूल्यांकन किया जाएगा। बैटक में फंड जुटाने के प्रस्ताव पर शेयरधारकों की मंजूरी लेने के लिए असाधारण आम बैठक आयोजित करने पर भी फैसला होगा। वोडाफोन-आइडिया के शेयर की बात को तो यह 7 रुपये के नीचे है। पिछली क्लोजिंग 6.94 रुपये के मुकाबले शेयर 6.96 रुपये के स्तर पर बंद हुआ। ट्रेडिंग के दौरान शेयर 7 रुपये के पार भी गया था। 19 मई 2025 को शेयर का 6.46 रुपये पर था। यह शेयर के 52 हफ्ते का लो है। हाल ही में आर्थिक संकट से जूझ रही वोडाफोन आइडिया ने दूरसंचार विभाग से कहा है कि समायोजित सकल राजस्व (एजीआर) बकाया पर सरकार से समय पर समर्थन न मिलने की स्थिति में वह वित्त वर्ष 2025-26 से आम परिचालन नहीं कर पाएगी। वोडाफोन आइडिया में सबसे अधिक 49 प्रतिशत हिस्सेदारी सरकार के पास है। स्पेक्ट्रम शुल्क और एजीआर बकाया को इकट्ठी हिस्सेदारी में बदलने जाने से सरकार इस कंपनी में सबसे बड़ी शेयरधारक बन चुकी है।

भारत में बिजनेस करने आ रहा दुनिया का सबसे ताकतवर ईसान, अंबानी से मिलाया हाथ

नई दिल्ली, एजेंसी। दुनिया की सबसे बड़ी एसेट मैनेजमेंट कंपनी ब्लैकरोक भारत में म्यूचुअल फंड बिजनेस में उतरने की तैयारी में है। जियोब्लैकरोक एसेट मैनेजमेंट प्राइवेट लिमिटेड कंपनी को भारत में म्यूचुअल फंड बिजनेस के लिए मार्केट रगुलैटर सेबी की मंजूरी मिल गई है। यह कंपनी जियो फाइनेंस सर्विसेस लिमिटेड और ब्लैकरोक कंपनी का संयुक्त उद्यम है। उम्मीदी की जा रही है कि अब जल्द ही कंपनी भारतीय म्यूचुअल फंड बाजार में कदम रखेगी। सिड स्वामीनाथन को जियोब्लैकरोक ने कंपनी का एमडी और सीईओ बनाया गया है।
जेएफएसएल की गैर-कार्यकारी निदेशक ईशा अंबानी ने कहा कि ब्लैकरोक के पास वैश्विक निवेश विशेषज्ञता है तो जियो के पास डिजिटल-फर्स्ट इनोवेशन। ब्लैकरोक के साथ हमारी यह साझेदारी एक सशक्त साझेदारी है। साथ मिलकर हम हर भारतीय के लिए निवेश को सरल, सुलभ और समावेशी बनाने के लिए प्रतिबद्ध हैं। हमें विश्वास है कि जियोब्लैकरोक एसेट मैनेजमेंट भारत में वित्तीय सशक्तीकरण के भविष्य को आकार देने में एक महत्वपूर्ण भूमिका निभाएगा। ब्लैकरोक में इंटरनेशनल हेड रैचल लॉर्ड ने कहा कि आज भारत में एसेट मैनेजमेंट एक खास मुकाम पर खड़ा है। जियोब्लैकरोक सीधे निवेशकों को कम लागत पर संस्थागत गुणवत्ता वाले उत्पाद प्रदान करने, भारत में अधिक लोगों को पूंजी बाजारों तक पहुंच बनाने में मदद करेगा। अपने साझेदार फ्लूइडर के साथ हम भारत को बचतकर्ताओं के देश की छवि से निकाल कर निवेशकों का देश बनाने में योगदान देने की तैयारी हैं। ब्लैकरोक में इंटरनेशनल डेवेलपर्स इकट्ठी के पूर्व प्रमुख रहे सिड स्वामीनाथन को जियोब्लैकरोक की जिम्मेदारी मिली है। वह 1.25 ट्रिलियन डॉलर के एसेट मैनेज कर चुके हैं।

बहुत-से-ऐसे भाव होते हैं जो साफ नहीं होते: महेश शेटी

मुंबई। महेश शेटी ने कहा कि 'कानखजूरा' जैसे शो में अपराधबोध और पारिवारिक रहस्यों जैसे गंभीर विषयों से जुड़ना एक भावनात्मक अनुभव रहा होगा। क्या इस मानसिक स्थिति में बने रहना मुश्किल था, या फिर शॉट्स के बीच आप खुद को उससे अलग कर पाते थे हर परिवार और हर रिश्ते में अच्छाई-बुराई के साथ-साथ बहुत-से ऐसे भाव होते हैं जो साफ नहीं होते, और यही हमें इंसान बनाते हैं। 'कानखजूरा' ने इन्हीं परतों को गहराई से छुआ है और बहुत वास्तविक तरीके से पेश किया है, जिससे उस भावनात्मक जोन में जाना मेरे लिए आसान हो गया। जहां तक दुश्मों के बीच खुद को उस भाव से बाहर निकालने की बात है, तो मुझे लगता है ये एक अभिनेता की दिनचर्या का हिस्सा होता है।

शक्ति पम्पस् ने मनाया 'फाउंडर्स डे', शक्ति कोड ऑफ कंडक्ट जारी किया

इंदौर, एजेंसी। शक्ति पम्पस् इंडिया लिमिटेड ने (25 मई को) अपने संस्थापक, स्वर्गीय श्री मनोहर लाल जी पाटीदार के जन्मदिन के उपलक्ष्य में फाउंडर्स डे का आयोजन किया। यह दिन उनके असाधारण समर्पण, दूरदर्शिता और सफलता को याद करने और उनकी विरासत को आगे बढ़ाने की प्रेरणा लेने के लिए समर्पित था।

इस अवसर पर, शक्ति पम्प इंडिया लिमिटेड के साथ-साथ सभी अनुषंगी कंपनियों के डायरेक्टर्स, समस्त टीम मेंबर्स और उनके परिवार के सदस्य भी इस कार्यक्रम में शामिल हुए। यह समारोह न केवल श्री पाटीदार के जीवन और कार्य को श्रद्धांजलि देने का माध्यम था, बल्कि यह कंपनी की एकता, सामूहिक भावना और भविष्य के प्रति प्रतिबद्धता को भी दर्शाता था। फाउंडर्स डे का यह आयोजन टीम के सदस्यों के लिए एक साथ आने, एक-दूसरे के साथ जुड़ने और कंपनी के मूल मूल्यों को फिर से आत्मसात करने का एक महत्वपूर्ण अवसर था। कार्यक्रम में शक्ति परिवार के 3000 से अधिक लोगों ने भाग लिया।

शक्ति पम्पस् इंडिया लिमिटेड के चेयरमैन श्री दिनेश पाटीदार ने कर्मचारियों और उनके परिवारों से बातचीत में श्री मनोहर लाल जी पाटीदार के शुरुआती प्रयासों, उनके दूरदर्शी विचारों और कैसे उन्होंने एक छोटे से सपने को एक सफल उद्यम में बदल दिया, इस पर प्रकाश डाला। उन्होंने कंपनी की कोर वैल्यूज - सीखने का जुनून रखे, व्यक्ति का सम्मान करें, सिस्टम एवं कार्यविधि का सम्मान करें, श्रेष्ठता के लिये प्रयासरत रहें, ग्राहक केन्द्रित रहें, ईमानदार एवं नैतिक रहें, को दोहराया।



श्री पाटीदार ने कहा कि शक्ति पम्पस् नाम के इस पौधे ने आज एक वटवृक्ष बनकर कृषि और औद्योगिक क्षेत्रों में महत्वपूर्ण योगदान दिया है, जिससे न केवल कंपनी को बल्कि देश की अर्थव्यवस्था को भी लाभ हुआ है। इसी के अगले क्रम में हम सोलर और इलेक्ट्रिक मोबिलिटी से जुड़े उत्पादों में भविष्य देख रहे हैं। श्री दिनेश पाटीदार ने सभी उपस्थित लोगों को उनके स्वास्थ्य, प्रसन्नता और उज्वल भविष्य के लिए शुभकामनाएं दीं।

सरकारी कंपनी बन जाएगी आईटीसी? सबसे बड़ा शेयरहोल्डर बेच रहा हिस्सेदारी, सस्ते में मिल रहा शेयर



नई दिल्ली, एजेंसी। दिग्गज एफएमसीजी कंपनी आईटीसी के शेयरहोल्डर्स के लिए जरूरी खबर है। आईटीसी की सबसे बड़ी शेयरहोल्डर ब्रिटिश अमेरिकन टोबैको कंपनी में अपनी कुछ हिस्सेदारी बेचने की तैयारी में है। बीएटी दुनिया भर में सिगरेट और तम्बाकू के प्रोडक्ट बनाती है। वहीं आईटीसी सिगरेट के साथ-साथ खाने-पीने का सामान भी बनाती है। बीएटी अब आईटीसी में लगभग 2.3 प्रतिशत हिस्सेदारी बेचकर 11,600 करोड़ रुपये (1.4 बिलियन) से ज्यादा जुटाना चाहती है। पिछले साल मार्च में भी बीएटी ने आईटीसी में अपनी 3.5 प्रतिशत हिस्सेदारी बेचकर लगभग 17,500 करोड़ रुपये (2.1 बिलियन) कमाए थे। यह भारत में अब तक की सबसे बड़ी ब्लॉक डील में से एक थी। एक रिपोर्ट के मुताबिक इस बार हिस्सेदारी बेचने के बाद आईटीसी में बीएटी की हिस्सेदारी 25.4 प्रतिशत से घटकर 23.1 प्रतिशत रह जाएगी। बीएटी

का कहना है कि इस हिस्सेदारी की बिक्री से उसे ज्यादा पैसे मिलेंगे। इन पैसे का इस्तेमाल कंपनी अपने कारोबार को बदलने, कर्ज कम करने और शेयरहोल्डर्स को अच्छा रिटर्न देने के लिए करेगी। बीएटी के चीफ एग्जीक्यूटिव टेडेड मारोको ने एक बयान में कहा कि हम आईटीसी को अपने ग्लोबल कारोबार का एक अहम हिस्सा मानते हैं। हम भारत में बिजनेस के मौकों पर आईटीसी के साथ मिलकर काम करेंगे। इसका मतलब है कि बीएटी अभी भी आईटीसी को एक महत्वपूर्ण कंपनी मानती है और भारत में उसके साथ मिलकर काम करना चाहती है। कितने में मिल रहा है शेयर बीएटी की सहायक कंपनी टोबैको मैय्यूकेचरर्स (इंडिया) आईटीसी के 290 मिलियन शेयर बेच रही है। यह आईटीसी की कुल शेयरहोल्डिंग का लगभग 2.3 प्रतिशत है। यह बिक्री भारतीय शेयर बाजारों में होगी। इस डील को गोलडमैन सेश और सिटीग्रुप मैनेज

कर रही हैं। यह पूरी तरह से सेकेंडरी सेल है। इसका मतलब है कि कंपनी नए शेयर जारी नहीं कर रही है, बल्कि अपने पुराने शेयर बेच रही है।

शेयरों की कीमत 400 रुपये प्रति शेयर तय की गई है। यह आईटीसी के 27 मई के बंद भाव 433.9 रुपये से 7.8 प्रतिशत कम है। इस डील का साइज लगभग 11,613 करोड़ रुपये (लगभग 1.4 बिलियन) है। जो निवेशक ये शेयर खरीदेंगे उन्हें हाल ही में घोषित 7.9 रुपये प्रति शेयर का डिविडेंड नहीं मिलेगा क्योंकि स्टॉक 28 मई को एक्स-डिविडेंड हो जाएगा और 31 मई सेटलमेंट साइकिल पर काम करता है। 31 मई का मतलब है कि शेयर खरीदने के एक दिन बाद ही आपके डीमैट अकाउंट में आ जाएगा।

सरकार की हिस्सेदारी पहले बीएटी ने कहा था कि आईटीसी में 25 प्रतिशत हिस्सेदारी रखना उसके लिए जरूरी है क्योंकि इससे उसे बोर्ड में वोटों का अधिकार मिलता है और वह कंपनी के फैसलों को प्रभावित कर सकती है। वोटों का अधिकार होने से बीएटी किसी भी फैसले को रोक सकती है। मंगलवार को बीएटी ने कहा कि इस बिक्री से मिलने वाले पैसे का इस्तेमाल 2026 के अंत तक अपने कर्ज को कम करने और शेयर बायबैक प्रोग्राम को जारी रखने के लिए किया जाएगा। कंपनी ने 2025 में शेयर बायबैक के लिए 200 मिलियन पाउंड बढ़ाने का फैसला किया है, जिससे कुल बायबैक 1.1 बिलियन पाउंड हो जाएगा। इस साल की शुरुआत में आईटीसी के होटल कारोबार को अलग कर दिया गया था और एक नई कंपनी बनाई गई थी। इस कंपनी के शेयर आईटीसी के शेयरहोल्डर्स को दिए गए थे। बीएटी ने पहले ही होटल कारोबार से बाहर निकलने का इरादा जाहिर कर दिया है।

गिग वर्कर्स को मिलेगी पेंशन, लेकिन कंपनियों का पैसा कहां से कटेगा ?



नई दिल्ली, एजेंसी। जल्द ही गिग वर्कर्स की पेंशन के लिए कंपनियों के अंशदान का नियम तय होगा। कंपनियों मान तो रही हैं कि वे हर महीने पेंशन में पैसा देंगी, लेकिन अभी ये सवाल बना हुआ है कि ये पैसा कंपनी के मुनाफे से लिया जाएगा या फिर उसके कुल कारोबार (टर्नओवर) से। दरअसल, सामाजिक सुरक्षा कानून 2020 के मुताबिक, कंपनियों को अपने सीएसआर फंड में 1.5 प्रतिशत से 2 प्रतिशत तक योगदान देना होता है। अब इसी पैसे को गिग वर्कर्स की पेंशन के लिए इस्तेमाल किया जाएगा।

सरकारी सूत्रों की मानें तो मंत्रालय मुनाफे के आधार पर अंशदान लेने के पक्ष में नहीं है। उन्हें डर है कि अगर कंपनियों की ऑफिट रिपोर्ट या बैलेंस शीट देखकर पैसा तय किया गया, तो ये व्यवस्था ठीक से काम नहीं करेगी। इसलिए ज्यादा चांस है कि अंशदान कंपनी के टर्नओवर के हिसाब से तय होगा। जैसे ही ये नियम फाइनल होगा, प्रस्ताव कैबिनेट के पास मंजूरी के लिए भेजा जाएगा। उसके बाद ही पेंशन योजना शुरू हो पाएगी।
गिग वर्कर्स की हालत पर चौंकाने वाले आंकड़े : नीति आयोग की रिपोर्ट कहती है कि 2020-21 में भारत में लगभग 77 लाख गिग वर्कर्स थे। 2030 तक ये संख्या बढ़कर 2.35 करोड़ (यानी डेढ़ करोड़) होने का अनुमान है। इनमें से 85 प्रतिशत वर्कर्स की उम्र 30 से 50 साल के बीच है। पहले के मुकाबले अब गिग वर्कर्स की महीने की कमाई घटी है। लोन, वाहन की मरम्मत और पेट्रोल-डीजल के खर्च काटने के बाद उनकी औसत आय 15,000 से 20,000 रुपये रह गई है।

मिआ बाए तनिष्क की आकर्षक ऑफर्स के साथ जॉय ऑफ गिफ्टिंग के इस सीजन में हर पड़ाव को स्टाइल में मनाएं

शादी हो या प्रेजेंटेशन - हर पल को चमकदार बनाएं



मुंबई एजेंसी। भारत का एक अग्रणी फाइन ज्वेलरी ब्रांड मिआ बाए तनिष्क ने वेडिंग सीजन और प्रेजेंटेशन सेलिब्रेशन के लिए शुरु किया है जॉय ऑफ गिफ्टिंग फेस्टिवल। यह ऑफर सीमित समय तक ही रहेगा। इसमें मिआ बाए तनिष्क में ग्राहकों को हीरे के आभूषणों के मेकिंग चार्ज पर प्लेट 20% की आकर्षक छूट मिल रही है। अपनी इस शानदार ऑफर के साथ मिआ ने इस दौर को जीवन की प्रमुख उपलब्धियों के लिए कीमती उपहार देना और भी आसान बना दिया है।
शादियों के सीजन के लिए मिआ ने पेश किया है, बहुत ही सोच-समझकर, कुशलतापूर्वक बनाए गए आभूषणों का कलेक्शन, जो उपहार देने को आसान बनाता है। दुल्हन को उसकी जिन्दगी के सबसे बड़े दिन पर आशीर्वाद देना हो, ब्राइड्समेड्स के लिए शानदार आभूषण चुनना हो, या जोड़े के परिवार और दोस्तों को उपहार देना हो, मिआ में आपको मिलेगा जॉय ऑफ गिफ्टिंग। मिआ के डिजाइन आधुनिक होने के बावजूद, बदलते समय के साथ अपनी सुदृढ़ता और प्रासंगिकता बनाए रखते हैं, हर तरह के जश्न की शान बढ़ाते हैं। मिआ बाए तनिष्क के आभूषण आपके खास पल जितने ही यादगार होते हैं।
शादियों के अलावा, जॉय ऑफ गिफ्टिंग फेस्टिवल छत्रों के लिए भी एकदम सही समय पर आया है। अपने महत्वपूर्ण शैक्षणिक पड़ाव को हासिल करने का जश्न एक बेहतरीन आभूषण के साथ मनाएं, जो न केवल आपकी सफलता का प्रतीक बनेगा, बल्कि भविष्य का वादा भी करेगा। किसी प्रियजन के लिए हो या अपने आप को प्रेरित करने के लिए, मिआ के कलेक्शन प्रेजेंटेशन के क्षणों को चमकाने के लिए एकदम सही है।

सत्व सुकून लाइफकेयर लिमिटेड ने वित्त वर्ष 2025 के मजबूत परिणाम घोषित किए

कंपनी के 48 करोड़ के राइट्स इश्यू ने इन परिणामों का समर्थन किया

मुंबई एजेंसी। होम डेकोर और विभिन्न सुगंध उत्पादों के विनिर्माण से जुड़ी सत्व सुकून लाइफकेयर लिमिटेड ने 1.00 प्रति राइट्स इकट्ठी शेयर के नकद मूल्य पर 48 करोड़ इकट्ठी शेयरों के राइट्स इश्यू की घोषणा की है, जिससे कुल 48 करोड़ की राशि प्राप्त होगी। इस



रणनीतिक कदम का उद्देश्य कंपनी के पूंजी आधार को मजबूत करना और इसके विस्तार के अगले चरण को समर्थन देना है। यह राइट्स इश्यू

पात्र इकट्ठी शेयरधारकों को 9 मई, 2025 की रिकॉर्ड तिथि तक धारित प्रत्येक 2 फ्लूली पैड इकट्ठी शेयरों के लिए 5 राइट्स इकट्ठी शेयरों के रेशियो दिए जा रहे हैं। यह इश्यू 30 दिनों की अवधि के लिए खुला रहेगा, जो 28 मई, 2025 को शुरू होगा और 26 जून, 2026 को बंद होगा। यहां यह ध्यान देने योग्य है कि इस इश्यू की समापन तिथि को बढ़ाया नहीं जा सकता है। सेबी के नियमों के अनुसार, सभी अधिकार और आवंटन प्रक्रिया केवल डीमैट रूप में ही की जाएगी। नियामक दिशानिर्देशों के अनुसार आंशिक, आंशिक अधिकारों को नजरअंदाज कर दिया जाएगा। हालांकि, पात्र शेयरधारक जिनके आंशिक अधिकारों की उपेक्षा की गई है, उन्हें उपलब्धता के अधीन, अपने अधिकारों से अधिक शेयरों के लिए आवेदन करने पर एक अतिरिक्त शेयर के आवंटन के लिए प्रेफरेंशियल विचार किया जा सकता है। सत्व सुकून लाइफकेयर लिमिटेड के मैनेजिंग डायरेक्टर श्री

मीत टी. ब्रह्मभट्ट ने कहा कि यह राइट्स इश्यू हमारी विकास यात्रा में एक महत्वपूर्ण कदम है। आय से हम परिचालन को बढ़ा सकेंगे, उत्पाद नवाचार को बढ़ा सकेंगे और बाजार में अपनी उपस्थिति को और मजबूत कर सकेंगे। पिछले एक साल में हमारा मजबूत वित्तीय प्रदर्शन मूल्य सृजन और दीर्घकालिक व्यावसायिक स्थिरता के प्रति हमारी प्रतिबद्धता को दर्शाता है। डीमैट खातों में जमा राइट्स अधिकारों को स्टॉक एक्सचेंज मैकेनिज्म या ऑफ-मार्केट ट्रांसफर के माध्यम से आंशिक या पूर्ण रूप से समर्पित किया जा सकता है। बाजार आधारित निकासी की अंतिम तिथि शुक्रवार, 20 जून 2025 है। यह ध्यान देने योग्य है कि यह पूंजी निवेश ऐसे समय में किया गया है जब कंपनी मजबूत वित्तीय प्रदर्शन कर रही है। वित्त वर्ष 2025 की चौथी तिमाही में शुद्ध लाभ 74.88 बढ़कर 84.22 लाख हुआ था, जबकि परिचालन से आय 6व बढ़कर 105.16 लाख हुई थी।

टाटा एआई ने वित्त वर्ष 25 के लिए 1,842 करोड़ का बोनस घोषित किया; यह उनका अब तक का सबसे अधिक बोनस है

मुंबई एजेंसी। भारत की सबसे भरोसेमंद जीवन बीमा कंपनियों में से एक टाटा एआई लाइफ इश्योरेंस कंपनी लिमिटेड ने 31 मार्च, 2025 को समाप्त हुए वित्तीय वर्ष के लिए अपनी सहभागी योजनाओं में 1,842 करोड़ के रिकॉर्ड बोनस भुगतान की घोषणा की है। 18.15 लाख से अधिक पॉलिसियों को इसका लाभ मिलेगा। इस वर्ष का भुगतान पिछले वर्ष के 1,465 करोड़ के बोनस से 26% अधिक है, यह कंपनी के इतिहास में अब तक का सबसे अधिक बोनस है। अन्य सहभागी योजनाओं के अलावा, डायमंड सेविंग्स प्लान, स्मार्ट वैल्यू इनकम प्लान, वैल्यू इनकम प्लान और शुभ पलेक्सी इनकम प्लान जैसी प्रमुख सहभागी योजनाओं के लिए बोनस घोषित किया गया है। सहभागी बीमा योजनाओं को पार योजनाएं भी कहा जाता है, यह वो जीवन बीमा पॉलिसियां हैं जो बोनस या लाभार्थी के रूप में पॉलिसीधारकों के साथ लाभ साझा करती हैं। ये बोनस गारंटी नहीं होते हैं, लेकिन आम तौर पर इन्हें सालाना घोषित किया जाता है, जो बीमाकर्ता के सहभागी (या लाभ के साथ) फंड के प्रदर्शन पर निर्भर करता है। पॉलिसीधारकों के लिए इसका क्या मतलब है यह घोषणा टाटा एआई की अपने उपभोक्ताओं के साथ साझेदारी करने और उन्हें उनके सपने पूरे करने में सक्षम बनाने की अटूट प्रतिबद्धता की पुष्टि करती है।

संक्षिप्त समाचार

घरवालों से बात करने को तड़प रहा जेल में बंद तहल्लूर राणा

अदालत का खटखटाया दरवाजा

मुंबई, एजेंसी। मुंबई आतंकवादी हमले के आरोपी तहल्लूर हुसैन राणा ने अपने परिवार से बात करने की इजाजत मांगी है। इसके लिए उसने मंगलवार को नई दिल्ली की एक अदालत में याचिका दायर की। राणा के वकील के माध्यम से दायर आवेदन पर बुधवार को विशेष न्यायाधीश चंद्रजीत सिंह के समक्ष सुनवाई होने की संभावना है। पाकिस्तानी मूल का कनाडाई व्यवसायी राणा फिलहाल न्यायिक हिरासत में है। मुंबई में 26 नवंबर 2008 को हुए आतंकवादी हमले के मुख्य षडयंत्रकारी डेविड कोलमैन हेडली उर्फ 'दाऊद गिलानी' के करीबी सहयोगी राणा को अमेरिका से प्रत्यर्पण कर भारत लाया गया है। सीनियर वकील दयान कृष्णन और विशेष लोक



अभियोजक नरेंद्र मान राष्ट्रीय अन्वेषण अधिकरण (इड) की ओर से पेश हुए। कार्यवाही शुरू होने से पहले अदालत ने राणा से पूछा कि क्या उसके पास कोई वकील है। राणा ने बताया कि उसके पास कोई वकील नहीं है। इस पर अदालत ने बताया कि दिल्ली विधिक सेवा प्राधिकरण की ओर से उसे वकील मुहैया कराया जा रहा है। इसके बाद वकील पीयूष सचदेवा को उसका प्रतिनिधित्व करने के लिए नियुक्त किया गया।

हाफिज सईद, साजिद मीर को भी सौंपने की मांग- दूसरी ओर, इजरायल में भारत के राजदूत जेपी सिंह ने कहा है कि जैसे अमेरिका ने 26/11 के मुंबई आतंकवादी हमले के प्रमुख साजिशकर्तों में से तहल्लूर हुसैन राणा को भारत को सौंपा था, उसी तरह पाकिस्तान को प्रमुख आतंकवादियों हाफिज सईद, साजिद मीर और जकीर रहमान लखवी को भारत को सौंप देना चाहिए। सिंह ने आतंकवाद को वैश्विक खतरा बताते हुए इसके खिलाफ अंतरराष्ट्रीय गठबंधन बनाने का भी आह्वान किया। इजरायली टीवी चैनल आई24 को सीमावार को दिए गए साक्षात्कार में सिंह ने कहा कि पाकिस्तान के खिलाफ भारत का ऑपरेशन सिंदूर रोका गया है, यह खत्म नहीं हुआ है। उन्होंने इस संबंध में घटनाक्रम की पूरी जानकारी दी कि भारत को कार्रवाई क्यों कर्नी पड़ी और कहा कि यह अभियान पाकिस्तान में मौजूद आतंकवादी संगठनों के खिलाफ था।

सांप्रदायिक तनाव भड़काने के आरोप में पुलिस ने विहिप नेता को गिरफ्तार किया

मंगलुरु, एजेंसी। मंगलुरु में इस महीने के शुरू में एक हिन्दूवादी नेता की हत्या के बाद भड़काऊ भाषण देने, सांप्रदायिक तनाव भड़काने और सार्वजनिक शांति भंग करने के आरोप में पुलिस ने विहिप हिंदू परिषद (विहिप) के वरिष्ठ नेता शरण पंपवेल को मंगलवार रात गिरफ्तार कर लिया। अधिकारियों ने यह जानकारी दी। पुलिस ने बताया कि गत एक मई को बाजपे थाना क्षेत्र में विहिप कार्यकर्ता सुहास शेठ्टी की हत्या के बाद उनके शव का पोस्टमार्टम ए.जे. अस्पताल के शवगृह में किया गया था। आरोप है कि अस्पताल परिसर के बाहर हिंदू संगठन के नेता शरण पंपवेल ने मीडिया से बातचीत में शेठ्टी की हत्या में प्रतिबंधित संगठन पीएफआई और 'जिहादी इस्लामी आतंकवादियों' के शामिल होने का दावा करते हुए भड़काऊ बयान दिया था।

उन्होंने दो मई को जिले में बंद का आह्वान भी किया था। पुलिस ने अपनी रिपोर्ट में आरोप लगाया है कि जब जनता ने बंद का समर्थन नहीं किया तो पंपवेल के बयान से भड़के उनके समर्थकों ने मंगलुरु के विभिन्न हिस्सों में तोड़फोड़ की और जबरन वक्तों एवं व्यापारिक प्रतिष्ठान बंद करवाने के लिए अशांति पैदा की जिससे सार्वजनिक संपत्ति को नुकसान पहुंचा, सांप्रदायिक तनाव बढ़ा और सार्वजनिक शांति भंग हुई। अधिकारियों ने बताया कि इसके बाद मंगलुरु पूर्व पुलिस थाने में पुलिस ने स्वतः सज्जान लेते हुए भारतीय न्याय संस्था की संबंधित धाराओं में प्राथमिकी दर्ज की। मंगलुरु के पुलिस आयुक्त अनुपम अग्रवाल ने बताया कि जांच के दौरान आवश्यक साक्ष्य जुटाए गए तथा शरण पंपवेल को पुछताछ के लिए दो नोटिस दिए गए लेकिन वह उपस्थित नहीं हुए और उन्होंने जांच में सहयोग नहीं किया।

ऑपरेशन सिंदूर के बाद फिर कैपों में लौटने लगे आतंकी, पीओके में हुए ऐक्टिव, बीएसएफ अलर्ट

जम्मू, एजेंसी। सीमा सुरक्षा बल ने मंगलवार को बताया कि ऑपरेशन सिंदूर के बाद पाकिस्तान के कब्जे वाले कश्मीर (पीओके) में स्थित आतंकी लॉन्चपैड्स और ट्रेनिंग कैम्पों में आतंकियों की फिर से वापसी हो रही है। बीएसएफ के इंसपेक्टर जनरल (आईजी) शशांक आनंद ने प्रेस कॉन्फ्रेंस में कहा कि एलओसी और अंतरराष्ट्रीय सीमा दोनों से आतंकियों की घुसपैठ की संभावनाओं के इनपुट मिल रहे हैं, जिनसे सतर्क रहना बेहद जरूरी है।

घुसपैठ की कोई तय तारीख नहीं, लेकिन तैयारी जारी पर- आईजी शशांक आनंद ने कहा, फिलहाल हमारे पास किसी खास दिन की जानकारी नहीं है जब आतंकी घुसपैठ की कोशिश कर सकते हैं, लेकिन हमें लगातार सूचना मिल रही है कि आतंकी संगठन एक्टिव हैं। वे फिर से अपने कैम्पों में लौटें हैं, ट्रेनिंग ले रहे हैं, और ऐसे रास्तों से घुसपैठ की कोशिश करेंगे जहां उन्हें सुरक्षा में ढील महसूस होगी। उन्होंने आगे कहा कि जम्मू और कश्मीर दोनों क्षेत्रों में एलओसी और आईबी पर खुफिया एजेंसियों से लगातार इनपुट मिल रहे हैं, इसलिए हर इलाके में सुरक्षा बलों को अलर्ट मोड में रहना होगा।

100 से ज्यादा आतंकियों का सफाया, ऑपरेशन सिंदूर की सटीक स्ट्राइक- भारतीय सशस्त्र बलों द्वारा चलाए गए ऑपरेशन सिंदूर के दौरान पीओके और पाकिस्तान में मौजूद 100 से अधिक आतंकियों को मार गिराया गया। इसके अलावा पाकिस्तानी ड्रोन हमलों की कोशिशों को भी नाकाम किया गया। 13 मई को ऑपरेशन के तहत चार लश्कर-ए-तैयबा के आतंकियों को मार गिराया गया और उनके पास से भारी मात्रा में हथियार और गोला-बारूद बरामद किया गया।



ड्रोन हमले में तीन जवान शहीद, पोस्ट को मिलेगी वीरता की पहचान- 10 मई की सुबह पाकिस्तान ने जम्मू के सांबा सेक्टर में बीएसएफ की पोस्ट पर ड्रोन के जरिए हमला किया। इस हमले में बीएसएफ के सब-इंसपेक्टर मोहम्मद इमतिाज, कांस्टेबल दीपक कुमार और भारतीय सेना के नायक सुनील कुमार शहीद हो गए। आईजी आनंद ने कहा, हम इन शहीदों की बहादुरी को सम्मान देने के लिए दो पोस्ट्स का नामकरण उनके नाम पर करने का प्रस्ताव रख रहे हैं, और एक पोस्ट का नाम 'सिंदूर' रखा जाएगा, जो ऑपरेशन सिंदूर का याद दिलाएगा।

पाकिस्तान की गोलीबारी का माकूल जवाब- उन्होंने यह भी बताया कि 7 मई को जब ऑपरेशन

सिंदूर शुरू हुआ था, तब यह आशंका थी कि पाकिस्तान जवाब में फायरिंग करेगा। इस्लाम ने इस आशंका को ध्यान में रखते हुए जम्मू के अंतरराष्ट्रीय सीमा क्षेत्र पर चौकसी बढ़ा दी थी। जब पाकिस्तान ने अकारण गोलीबारी की, तो इस्लाम ने उसका करारा जवाब दिया।

उन्होंने बताया, हमारे निगरानी उपकरणों में यह सब रिकॉर्ड हुआ है। हमने पाकिस्तान में मौजूद तीन आतंकी लॉन्चपैड्स को भी निशाना बनाकर नष्ट किया है। यह संदेश स्पष्ट है - भारत किसी भी आतंकी घुसपैठ को बर्दाश्त नहीं करेगा। बीएसएफ के जम्मू प्रंटियर के महानिरीक्षक (आईजी) शशांक आनंद ने कहा कि खुफिया जानकारी से पुष्टि हुई है कि कई

'आतंकी लॉन्च पैड' को भी नष्ट किया

बीएसएफ ने बताया कि उसने उन तीन 'आतंकी लॉन्च पैड' को भी नष्ट किया, जहां से आतंकवादियों के घुसपैठ की आशंका थी। अधिकारियों ने बताया कि बीएसएफ की यह कार्रवाई पाकिस्तान द्वारा 60 भारतीय चौकियों और 49 अग्रिम रक्षा ठिकानों पर भारी गोलीबारी और बमबारी शुरू करने के बाद हुई, जिसका मकसद कथित तौर पर 40-50 आतंकवादियों को सीमा पार घुसपैठ कराना था। बीएसएफ के उप महानिरीक्षक (डीआईजी) चित्रपाल सिंह ने यहां संवाददाताओं को बताया, 'पाकिस्तान ने हमारी 60 सीमा चौकियों और 49 अग्रिम रक्षा ठिकानों पर गोलीबारी की। जवाब में हमने उनकी 76 चौकियों और 42 अग्रिम रक्षा ठिकानों पर गोलीबारी की।' सिंह ने बताया कि पाकिस्तान की खुफिया एजेंसी इंटर-सर्विसेज डेटेलिजेंस (आईएसआई) द्वारा सुंदरबनी सेक्टर के पास संचालित एक प्रमुख 'आतंकी लॉन्च पैड' को नष्ट कर दिया गया है। उन्होंने कहा, 'अब उस क्षेत्र से कोई हलचल नहीं देखी गई है।'

'लॉन्च पैड' नष्ट हुए हैं तथा सटीक हमलों के दौरान आतंकवादियों और पाकिस्तानी रजस में से कई की मौत हो गई। आईजी ने कहा, 'चिकन नेक क्षेत्र के सामने लश्कर-ए-तैयबा के लॉन्च पैड को 9-10 मई की रात को एक विशेष हथियार प्रणाली का उपयोग करके नष्ट कर दिया गया।'

नड्डा टटोलेंगे संगठन की नब्ज! 31 मई को आएंगे जयपुर, कुछ यूं रहेगा कार्यक्रम



जयपुर, एजेंसी। भारतीय जनता पार्टी (भाजपा) के राष्ट्रीय अध्यक्ष जेपी नड्डा 31 मई को जयपुर के एक दिवसीय दौरे पर आ रहे हैं। हालांकि, यह दौरा महज एक महिला केंद्रित कार्यक्रम में शिरकत तक सीमित नहीं रहने वाला है। सूत्रों के अनुसार, नड्डा प्रदेश संगठन की स्थिति को भी परख सकते हैं और इसके लिए एक अहम अनौपचारिक बैठक आयोजित की जा सकती है। पार्टी सूत्रों का कहना है कि नड्डा दोपहर बाद प्रदेश भाजपा कार्यालय में वरिष्ठ नेताओं और पदाधिकारियों के साथ बैठक कर सकते हैं। इस बैठक में प्रदेश अध्यक्ष मदन राठी, पूर्व नेता प्रतिपक्ष राजेंद्र राठी, पूर्व प्रदेश अध्यक्ष डॉ. सतीश पूनिया सहित अन्य प्रमुख चेहरे मौजूद रह सकते हैं। प्रदेश कार्यालय में तैयारियां

तेज कर दी गई हैं, हालांकि अभी तक भाजपा की ओर से बैठक का कोई आधिकारिक कार्यक्रम जारी नहीं किया गया है।

माना जा रहा है कि यह बैठक संगठनात्मक दृष्टिकोण से बेहद महत्वपूर्ण हो सकती है। नड्डा आगामी महीनों में चलाए जाने वाले विभिन्न संगठनात्मक अभियानों की रूपरेखा पर चर्चा कर सकते हैं। इसके साथ ही प्रदेश भाजपा की नई कार्यकारिणी को लेकर प्रारंभिक चर्चा को भी संभावना जताई जा रही है। पार्टी के भीतर से फीडबैक लिया जाएगा कि कार्यकर्ताओं और नेताओं के बीच संवाद और समन्वय कैसा चल रहा है। सूत्रों के अनुसार, नड्डा इस दौरान यह भी जानने की कोशिश करेंगे कि प्रदेश सरकार और संगठन के बीच तालमेल किस स्तर का है। हाल ही में हुई बैठकों और घटनाक्रमों के आधार पर स्थानीय स्तर पर उभरे गुटबाजी और मतभेदों की रिपोर्ट भी उनके समक्ष रखी जा सकती है। यह बैठक भले ही अनौपचारिक हो, लेकिन इसके दूरगामी राजनीतिक असर माने जा रहे हैं।

इसके अलावा, नड्डा निकट भविष्य में होने वाले निकाय चुनावों को लेकर भी नेताओं को आवश्यक दिशा-निर्देश दे सकते हैं। यह दौरा जहां एक ओर महिला सशक्तिकरण कार्यक्रम के माध्यम से जनसंपर्क की रणनीति को बल देगा, वहीं दूसरी ओर संगठनात्मक कसौटी पर नेताओं की भूमिका और सक्रियता को भी परखेगा। भाजपा के वरिष्ठ नेताओं के अनुसार, यह दौरा राजस्थान भाजपा के लिए आत्मविश्लेषण और सुधार की दिशा में एक निर्णायक मोड़ हो सकता है। आने वाले समय में यदि संगठन में कोई बड़ा बदलाव होता है तो उसकी झलक इस बैठक में देखी जा सकती है।

ऑस्ट्रेलिया की मुस्लिम सांसद फातिमा का बड़ा आरोप, शराब पिलाने का दिया ऑफर, टेबल पर चढ़कर...

केनबरा, एजेंसी। ऑस्ट्रेलिया की मुस्लिम सांसद फातिमा पेमन ने संसदीय निगरानी संस्था से शिकायत की है कि उन्हें शराब पीने और नाचने के लिए कहा गया। एबीसी की रिपोर्ट के अनुसार, फातिमा ने बुधवार को कथित तौर पर आरोप लगाया, मेरे एक पुरुष मित्र ने मुझे शराब पीने और मेज पर नाचने के लिए कहा। सीनेटर फातिमा पेमन (30) ने आगे कहा कि वह शराब नहीं पीती हैं। उन्होंने दावा किया कि उनके वरिष्ठ सहयोगी ने एक आधिकारिक सम्मेलन में बहुत अधिक शराब पीने के बाद कई अनुचित टिप्पणियां कीं। फातिमा पेमन ने दावा किया कि उनसे कहा गया, चलो तुम्हारे लिए कुछ शराब लाते हैं और तुम्हें मेज पर नाचते हुए देखते हैं। मैंने आस कोवर्ज से कहा, अरे माने एक लाइन बनाई है, दोस्त। और औपचारिक शिकायत दर्ज कराई।

आपको बता दें कि फातिमा पेमन का जन्म अफगानिस्तान में हुआ था और वह ऑस्ट्रेलिया की संसद के अंदर हिजाब पहनने वाली पहली सीनेटर हैं। स्वतंत्र सीनेटर पेमन ने 2024 में वामपंथी लेबर सरकार से नाता तोड़ लिया, उस पर गाजा में फिलिस्तीनियों की मदद करने में विफल रहने का आरोप लगाया।

पहले भी सामने आ चुके हैं ऐसे मामले - पूर्व राजनीतिक कर्मचारी ब्रिटनी हिगिंस ने 2021 में आरोप लगाया था कि संसदीय कार्यालय के अंदर उनके सहकर्मी ने उनके साथ बलात्कार किया, जिसके बाद पूरे देश में विरोध प्रदर्शन हुए।

विदेश सचिव मिस्त्री अमेरिका में, रणनीतिक तकनीकी सहयोग और व्यापार वार्ता पर की चर्चा

वाशिंगटन, एजेंसी। विदेश सचिव विक्रम मिस्त्री ने बुधवार (भारतीय समयानुसार) को अमेरिकी अवर सचिव जेफरी केसलर से मुलाकात की और इंडिया-यूएस स्ट्रेटेजिक ट्रेड डायलॉग (भारत-अमेरिका रणनीतिक व्यापार वार्ता) के शीर्ष आयोजन पर चर्चा की। इसके साथ ही महत्वपूर्ण और उभरती प्रौद्योगिकियों में द्विपक्षीय सहयोग को और मजबूत करने के तरीकों को लेकर गंभीर मंत्रणा की। यह मुलाकात रणनीतिक महत्व के क्षेत्रों में नई दिल्ली और वाशिंगटन के बीच उच्च स्तरीय सहयोग को आगे बढ़ाने की दिशा में एक महत्वपूर्ण कदम है। हम उनको इस महान उपलब्धि पर बेहद गर्व महसूस कर रहे हैं और जो विरासत वह बना रहे हैं, वह हमारे लिए गौरव का विषय है। पिछले दो वर्षों में कामी रीता ने हर मौसम में दो बार माउंट एवरेस्ट की चढ़ाई की। इसके साथ ही उनकी सफल चढ़ाईयों की संख्या 30 हुई। सेवन समिट ट्रेक्स के अभियान निदेशक खंग दावा शेरपा ने बताया कि कामी रीता को कम उम्र से ही पर्वतारोहण का गहरा शौक था और वह बीते दो दशकों से अधिक

आगे बढ़ाने के लिए अवर सचिव जेफरी केसलर से मुलाकात की। उन्होंने तकनीकी और व्यापार सहयोग को गहरा करने के लिए भारत-अमेरिका रणनीतिक व्यापार वार्ता के शीर्ष आयोजन पर भी चर्चा की। मिस्त्री वर्तमान में संयुक्त राज्य अमेरिका की तीन दिवसीय यात्रा पर हैं, इस दौरान उनका ट्रंप प्रशासन के वरिष्ठ अधिकारियों से मिलने का कार्यक्रम है। विदेश मंत्रालय (एमएफ) के अनुसार, उनकी यह यात्रा फरवरी 2025 में प्रधानमंत्री नरेंद्र मोदी की अमेरिका यात्रा के बाद हो रही है, जहां दोनों नेताओं ने भारत-अमेरिका समझौता - सैन्य साझेदारी, त्वरित वाणिज्य और प्रौद्योगिकी के लिए अवसरों को बढ़ावा देना - 21वीं सदी के लिए रणनीतिक सहयोग को बढ़ाने के लिए डिजाइन किया गया एक ढांचा लॉन्च किया था। उस यात्रा के दौरान, पीएम मोदी और अमेरिकी राष्ट्रपति डोनाल्ड ट्रंप ने संयुक्त रूप से 21वीं सदी के लिए अमेरिका-भारत समझौता का

अनावरण किया, जिसका उद्देश्य सैन्य, वाणिज्यिक और तकनीकी क्षेत्रों में परिवर्तनकारी प्रगति को बढ़ावा देना है। जनवरी 2025 में राष्ट्रपति ट्रंप के दूसरे शपथ ग्रहण के बाद से यह पीएम मोदी की अमेरिका की पहली आधिकारिक यात्रा थी। उल्लेखनीय रूप से, पीएम मोदी नए प्रशासन के गठन के बाद अमेरिका में आमंत्रित किए जाने वाले शुरुआती विषय नेताओं में से एक थे, यह यात्रा ट्रंप के शपथ ग्रहण के सिर्फ तीन सप्ताह के भीतर हुई थी। यह यात्रा राष्ट्रपति ट्रंप के हाल के दावों के बाद हो रही है जिसमें उनके प्रशासन ने भारत और पाकिस्तान के बीच संघर्ष विराम समझौते की मध्यस्थता का बड़ा दावा किया था। हालांकि, नई दिल्ली ने लगातार कहा है कि युद्ध विराम समझौता पाकिस्तान की शत्रुता समाप्त करने की तुलना अपील का परिणाम था, ऑपरेशन सिंदूर के दौरान पाकिस्तानी हवाई ठिकानों पर भारतीय सैन्य हमलों के बाद।

बेल्जियम की पर्यटकों को चेतावनी: हमारी ऐतिहासिक सड़कों के पत्थर चुराकर मत ले जाइए!

ब्रुस एजेंसी। बेल्जियम का सुंदर और ऐतिहासिक शहर ब्रुस इन दिनों एक अजीब सी परेशानी से जूझ रहा है। यूरोप के सबसे खूबसूरत और आकर्षक पर्यटन स्थलों में गिना जाने वाला यह शहर अपनी मध्ययुगीन इमारतों और खास पत्थर वाली सड़कों के लिए प्रसिद्ध है। इसी ऐतिहासिक सुंदरता के चलते ब्रुस का केंद्र यूनेस्को की वर्ल्ड हेरिटेज साइट भी घोषित किया गया है। लेकिन अब वही खूबसूरती शहर के लिए मुसीबत बनती जा रही है। दरअसल, पर्यटक यहां की ऐतिहासिक सड़कों से चौंकर पत्थर उखाड़कर 'स्मिथ-चिह्न' के रूप में अपने साथ ले जा रहे हैं। स्थानीय निवासियों के अनुसार, *हर महीने करीब 50 से 70 पत्थर इस तरह गायब हो रहे हैं। ब्रुस प्रशासन के मुताबिक, प्रत्येक वर्ग मीटर सड़क को फिर से बनाने में लगभग 225 डॉलर का खर्च आता है। हालांकि कुछ स्थानीय सौचते हैं कि एक-दो ढीले पत्थर उठाने से क्या फर्क पड़ेगा, लेकिन यह काम न सिर्फ विरासत को नुकसान पहुंचा रहा है, बल्कि लोगों की सुरक्षा के लिए भी खतरा बनता जा रहा है। इसी चिंता को लेकर स्थानीय नागरिकों और अधिकारियों ने एक जागरूकता अभियान शुरू किया है जिसमें लोगों से अपील की जा रही है कि कृपया हमारी सड़कों के पत्थर चुराकर मत ले जाइए।

नेपाली पर्वतारोही कामी रीता ने 31 बार किया माउंट एवरेस्ट फतह

मशहूर नेपाली पर्वतारोही कामी रीता ने 31 बार किया माउंट एवरेस्ट फतह, अपना ही रिकॉर्ड तोड़ा

काठमांडू, एजेंसी। नेपाल के मशहूर पर्वतारोही कामी रीता ने मंगलवार को 31वां बार माउंट एवरेस्ट को फतह किया। इस तरह उन्होंने दुनिया की सबसे ऊंची चोटी पर सबसे ज्यादा बार चढ़ाई करने का अपना ही रिकॉर्ड तोड़ दिया। इस अभियान के आयोजक और सेवन समिट ट्रेक्स के अध्यक्ष मिंगमा शेरपा ने बताया कि कामी रीता (55 वर्षीय) ने सुबह करीब चार बजे मौसम सामान्य रहने पर 8,849 मीटर ऊंची चोटी के शिखर पर पहुंचे। वह इस बार भारतीय सेना की एडवेंचर विंग के एवरेस्ट अभियान की टीम का मार्गदर्शन कर रहे थे, जिसका नेतृत्व लॉफ्टिनेंट कर्नल मनोज जोशी कर रहे थे। काठमांडू पोस्ट ने मिंगमा शेरपा के हवाले



से कहा, यह नई उपलब्धि दुनिया की सबसे ऊंची चोटी पर सबसे ज्यादा बार चढ़ने वाले व्यक्ति के रूप में उनकी स्थिति को

मिंगमा शेरपा ने आगे बताया कि चोटी पर पहुंचने के बाद कामी रीता सुरक्षित और स्थिर हैं। उन्होंने नीते उतरना शुरू कर दिया है और अब बैक बैक की ओर लौट रहे हैं। हमेशा की तरह कामी ने अपने बेजोड़ कौशल और एवरेस्ट पर जाने वाले अभियान समूह में शामिल हुए। उन्होंने पहली बार 1994 में एवरेस्ट पर चढ़ाई की। तब से लगभग हर साल दुनिया की सबसे ऊंची चोटी पर लौटते रहे। कामी रीता के पिता पहले शेरपा पर्वत गाइडों में से एक थे। सेवन समिट ट्रेक्स के साथ ही उनकी सफल चढ़ाईयों की संख्या 30 हुई। सेवन समिट ट्रेक्स के अभियान निदेशक खंग दावा शेरपा ने बताया कि कामी रीता को कम उम्र से ही पर्वतारोहण का गहरा शौक था और वह बीते दो दशकों से अधिक

समय से लगातार पहाड़ों पर चढ़ाई कर रहे हैं। कामी रीता कौन हैं? शेरपा समुदाय का गढ़ सोलुखुम्बु क्षेत्र में जन्मे कामी रीता ने 1992 में अपनी पर्वतारोहण यात्रा शुरू की थी। वे एक सहायक कर्मचारी के रूप में एवरेस्ट पर जाने वाले अभियान समूह में शामिल हुए। उन्होंने पहली बार 1994 में एवरेस्ट पर चढ़ाई की। तब से लगभग हर साल दुनिया की सबसे ऊंची चोटी पर लौटते रहे। कामी रीता के पिता पहले शेरपा पर्वत गाइडों में से एक थे। सेवन समिट ट्रेक्स के साथ ही उनकी सफल चढ़ाईयों की संख्या 30 हुई। सेवन समिट ट्रेक्स के अभियान निदेशक खंग दावा शेरपा ने बताया कि कामी रीता को कम उम्र से ही पर्वतारोहण का गहरा शौक था और वह बीते दो दशकों से अधिक



दोस्ती की आड़ में अब मिलेगा धोखा, करण जोहर के शो द ट्रेटर्स का प्रोमो हुआ रिलीज

करण जोहर का मच अवेटेड ओटीटी शो 'द ट्रेटर्स' अब जल्द ही दस्तक देने वाला है। इस शो का पहला प्रोमो रिलीज हो चुका है। अमेजन प्राइम वीडियो पर इस शो को दिखाया जाएगा। ओटीटी प्लेटफॉर्म के इंस्टाग्राम पर शो का एक प्रोमो आया है, जिसमें करण जोहर शो के बारे में बताते हुए नजर आ रहे हैं।

शो का प्रोमो हुआ रिलीज
द ट्रेटर्स शो का पहला प्रोमो जारी किया जा चुका है, जिसके कैप्शन में लिखा गया है- 'दोस्ती करने के लिए आइए और धोखेबाजी करने के लिए रहिए। इस शो का थीम साफ है लोगों को एक दूसरे को धोखा देना होगा, तभी वो शो में सॉल्व कर पाएंगे।

कौन-कौन कटेस्टेंट होगा शामिल?
शो के प्रोमो से इसके कटेस्टेंट्स के बारे में कोई हिंट नहीं मिला है। हालांकि टीवी और डिजीटल मीडिया के कई स्टार्स हैं जिनके नाम शो के लिए पहले से ही सामने आ रहे थे। इस नामों में करण कुंद्रा, एल्विश यादव, राज कुंद्रा, रफतार, उफ़ी जावेद जैसे नाम शामिल हैं।

द ट्रेटर्स के बारे में
बता दें द ट्रेटर्स एक इंटरनेशनल हिट रियलिटी शो है, जिसकी सफलता अमेरिका, ब्रिटेन, ऑस्ट्रेलिया और कई दूसरे देशों में देखी जा चुकी है। अब इसका इंडियन वर्जन लेकर आ रहे हैं करण जोहर, जिसमें चालाकी, साजिश और दिमागी खेल का जबरदस्त तड़का देखने को मिलेगा। इस शो का कांसेप्ट ऐसा है, जहां कुछ खिलाड़ी वफादार होंगे और कुछ गद्दार। द ट्रेटर्स खेल का उद्देश्य है धोखे को पकड़ना और सच्चाई को सामने लाना। लेकिन जब हर किसी पर शक किया जाए, तो दोस्त और दुश्मन में फर्क करना आसान नहीं रहता। यह शो सिर्फ मनोरंजन नहीं, बल्कि मानसिक ताकत, रणनीति और सामाजिक कौशल की चुनौती है। होइंस पर दिखाई देने वाले डायलॉग्स में बदलाव भी इसी खेल का हिस्सा है।



वामिका गब्बी ने किया खुलासा फिल्म चुनने के लिए क्या है दो जरूरी बातें

बॉलीवुड एक्ट्रेस वामिका गब्बी एक ऐसी एक्ट्रेस हैं जो अपने काम को लेकर बेहद सोच-समझकर फैसले लेती हैं। वह ऐसे किरदार को चुनती हैं जो उन्हें अंदर से खुशी और संतुष्टि दें। एक्ट्रेस ने बताया कि उनके लिए कोई भी भूमिका तभी खास होती है जब वह रचनात्मक रूप से चुनौतीपूर्ण हो और उनके करियर में कुछ नया जोड़ सके। अगर उन्हें कोई ऐसा किरदार मिलता है, तो वह तुरंत उस प्रोजेक्ट के लिए हां कह देती हैं। खास बातचीत में जब वामिका से पूछा गया कि वह फिल्में किस आधार पर चुनती हैं, इस पर उन्होंने जवाब देते हुए कहा, मुझे लगता है कि फिल्म चुनने के लिए दो बातें जरूरी हैं, फिल्म से कुछ सीखने को मिले और आपका किरदार कहानी के लिए बेहद जरूरी हो। अगर आपको लगे कि आप कुछ खास दे रहे हैं, आपका किरदार कहानी में कुछ जोड़ रहा है, तो वो काम दिलचस्प लगता है। वामिका गब्बी ने आगे कहा, अगर आप अच्छे काम करना चाहते हैं और कोई प्रोजेक्ट आपके काम में भी कुछ अच्छा जोड़ता है, तो यह एक ही बात है, मैं बस उसे अलग

तरकी से कह रही हूँ। आखिर में बात यह है कि जब आपको लगे कि ये काम करना मजेदार या संतुष्टि भरा होगा, तभी आप उसे करने के लिए हां कहते हैं। वामिका गब्बी इन दिनों अपनी हाल ही में रिलीज हुई फिल्म भूल चूक माफ को लेकर चर्चा में हैं। इस फिल्म में उनके साथ राजकुमार राव भी हैं। यह फिल्म पहले 16 मई को डिजिटल प्लेटफॉर्म पर रिलीज होने वाली थी, लेकिन बाद में 23 मई को इसे सिनेमाघरों में रिलीज कर दिया गया। यह फिल्म अब 6 जून को ओटीटी प्राइम वीडियो पर रिलीज होगी। भूल चूक माफ को मैडॉक फिल्म के दिनेश विजान ने प्रोड्यूस किया है। वहीं इसका निर्देशन करण शर्मा ने किया है। फिल्म में राजकुमार राव रंजन तिवारी नाम के लड़के का किरदार निभा रहे हैं, वहीं वामिका तितली मिश्रा नाम की लड़की की भूमिका में हैं। फिल्म की कहानी बनारस में अपने माता-पिता के साथ रहने वाले रंजन तिवारी की है, जो तितली से बेहद प्यार करता है और उससे शादी करना चाहता है। दोनों भागकर शादी करने की प्लानिंग करते हैं, लेकिन इस प्लान के बारे में उनके माता-पिता को पता चल जाता है। दोनों के माता-पिता शादी के लिए मान जाते हैं, लेकिन तितली के पिता रंजन के सामने एक शर्त रखते हैं कि उसे दो महीने के अंदर सरकारी नौकरी हासिल करनी होगी। इस दौरान रंजन टाइम लूप में फंसेता हुआ भी दिखाता है। वकफ्रंट की बात करें तो वामिका गब्बी जल्द ही अक्षय कुमार के साथ फिल्म भूत बंगला में नजर आएंगी। इस फिल्म के डायरेक्टर प्रियदर्शन हैं। भूत बंगला 2 अप्रैल, 2026 को सिनेमाघरों में रिलीज होगी।



मृणाल और अदिवी शेष की डकैत का टीजर रिलीज, प्यार और धोखे की कहानी में लगेगा एक्शन का तड़का

इस साल की मच अवेटेड फिल्मों में शामिल 'डकैत' का आज टीजर जारी हो गया है। टीजर सामने आने के बाद फिल्म को लेकर दर्शकों का उत्साह और भी बढ़ गया है। टीजर में फिल्म की प्रमुख स्टारकास्ट अदिवी शेष, मृणाल टाकुर और अनुराग कश्यप नजर आ रहे हैं। फिल्म का नाम 'डकैत- एक प्रेम कथा' है, ऐसे में फिल्म में एक्शन के साथ-साथ रोमांस का तड़का भी देखने को मिलेगा।

प्यार और धोखे की कहानी दिखाती है फिल्म
1 मिनट 1 सेकंड के इस टीजर की शुरुआत अदिवी शेष के एक वाइस ओवर से होती है। जबकि मृणाल टाकुर की आंखों में आंसू हैं और वो परेशान दिखती हैं। वाइस ओवर में कहता है, 'जुलियट तेरे साथ सबने बहुत गलत किया है। जिस पर भी तूने भरोसा किया, उसने तुम्हें धोखा दिया। लेकिन फिर मत कर, अब मैं आ गया हूँ। अब कोई नहीं बचेगा। बचेगी तो बस तेरी बर्बादी।' टीजर से पता चलता है कि फिल्म की कहानी कहीं न कहीं प्यार और धोखे पर आधारित है। टीजर में अनुराग कश्यप भी एक झलक दिखे हैं। जो कहीं न कहीं फिर से फिल्म में निगेटिव किरदार में लग रहे हैं। फिल्म 25 दिसंबर को क्रिसमस के मौके पर रिलीज होगी।

टीजर ने बढ़ाई फिल्म को लेकर उत्सुकता

टीजर में एक ओर जहां अदिवी शेष एक्शन अवतार में और गुस्से में नजर आ रहे हैं, तो वहीं मृणाल टाकुर परेशान हैं और दुखी दिख रही हैं। एक सीन में वो अदिवी शेष के ही पीछे छिपती भी दिखती हैं। टीजर के सामने आने के बाद फिल्म को लेकर एक्सपेक्टमेंट और भी बढ़ गई है। शेनिल देव द्वारा निर्देशित इस फिल्म में अदिवी शेष, मृणाल टाकुर और अनुराग कश्यप के अलावा प्रकाश राज, अतुल कुलकर्णी, सुनील, जैन मेरी खान और कामाक्षी भास्करला जैसे कई कलाकार अहम भूमिकाओं में नजर आए हैं।

मृणाल ने किया श्रुति हासन को रिप्लेस
डकैत में पहले श्रुति हासन अदिवी शेष के साथ मुख्य भूमिका में थीं, लेकिन बाद में उन्होंने फिल्म से किनारा कर लिया। इसके बाद अब मृणाल टाकुर फिल्म में लीड रोल में नजर आ रही हैं।

ओमंग कुमार की फिल्म से होगी हर्षवर्धन राणे की वापसी

इमोशन के बादशाह निर्देशक ओमंग कुमार और अभिनेता हर्षवर्धन राणे दोनों की जबरदस्त वापसी एक साथ एक नई फिल्म से होने जा रही है। इस फिल्म में हर्षवर्धन राणे के साथ सादिया खतीब, करणवीर मेहरा और इप्सिता भी होंगे। फिल्म एक रोमांटिक एक्शन थ्रिलर बताई जा रही है। बायोपिक फिल्मों 'मेरी कॉम' और 'सरबजित' से धाक जमाने वाले निर्देशक ओमंग कुमार अब मैदान में उतर रहे हैं एक नए तैवर के साथ। इस बार न कोई बायोपिक, न कोई सीधी-सादी कहानी-बल्कि दिलों को धड़काने वाला एक हाई-वोल्टेज रोमांटिक एक्शन ड्रामा, जिसमें प्यार भी है, तकरार भी है और जबरदस्त टशन भी। जानकारी के मुताबिक इस फिल्म की मुख्य भूमिकाओं में नजर आएंगे रफ-टफ लुक वाले हर्षवर्धन राणे, संजीदा अदकारा सादिया खतीब, स्टार्डिलिश और साफ हुआ अंदाज लिए करणवीर मेहरा, और एक ताज़गी से भरी धमाकेदार एंट्री के साथ इप्सिता। ये चौकड़ी मिलकर लव स्टोरी के पर्दे पर आग लगाने आ रही है। फिल्म का निर्माण कर रहे हैं खुद ओमंग कुमार। पता चला है कि ओमंग कुमार ने ये पूरा प्रोजेक्ट अभिषेक अंकुर (ब्लू लोटस पिक्चर्स), उमेश केआर बंसल, प्रगति देशमुख (जी स्टूडियो), हिमांशु तिवारी, अजय सिंह, धनंजय सिंह (स्टार्ट एंटरटेनमेंट) और कैप्टन राहुल बाली (इन्वेंशंस इंडिया) के साथ मिलकर खड़ा किया है।



अक्षरा सिंह को मिला बीजेएनए यूएसए अवॉर्ड

भोजपुरी सिनेमा की मशहूर अभिनेत्री अक्षरा सिंह को हाल ही में अमेरिका में एक खास सम्मान से नवाजा गया है। एक्ट्रेस की प्रतिभा, मेहनत और कला को देखते हुए उन्हें बिहार झारखंड एंसासिएशन ऑफ नॉर्थ अमेरिका (बीजेएनए यूएसए) द्वारा एंप्रिसिएशन अवॉर्ड से सम्मानित किया गया। यह अवॉर्ड भारतीय संस्कृति और भोजपुरी सिनेमा में अक्षरा के योगदान को दर्शाता है। इस सम्मान को पाकर अक्षरा सिंह बेहद खुश नजर आईं और उन्होंने सोशल मीडिया पर भी अपने फैंस के साथ इस खुशी को साझा किया। अक्षरा सिंह ने इंस्टाग्राम पर अवॉर्ड लेते हुए अपनी एक फोटो शेयर की। इस फोटो में वह ब्लैक कलर की ड्रेस में नजर आ रही हैं। इस पोस्ट के कैप्शन में अक्षरा ने लिखा, कभी सोचा नहीं था कि बिहार के एक छोटे से कोने से चलकर अमेरिका की धरती पर अपने राज्य और देश का प्रतिनिधित्व करूंगी। आज जब बीजेएनए यूएसए से मुझे एंप्रिसिएशन अवॉर्ड मिला, तो वह सिर्फ एक अवॉर्ड नहीं था, वह मेरी मेहनत, संघर्ष और सपनों की जीत थी। उन्होंने कैप्शन में आगे लिखा, भारत से इतनी दूर आकर जब लोग बिहार का नाम सम्मान और सराहना के साथ लेते हैं, तो लगता है जैसे वर्षों की तपस्या रंग लाई है। उस मिट्टी से जुड़ाव, जिसने मुझे सब कुछ सिखाया और आज उसी मिट्टी की खुशबू को मैंने अमेरिका तक पहुंचाया। यह अवॉर्ड सिर्फ मेरा नहीं है, यह हर उस लड़की का है जो बड़े सपने देखती है, हर उस इंसान का है जो अपनी जड़ों से जुड़े रहकर आगे बढ़ता है। उन्होंने पोस्ट के आखिर में लिखा, दिल से धन्यवाद बीजेएनए यूएसए को, इतनी दूर होकर भी अपने लोगों को जोड़ने, पहचान देने और सम्मानित करने के लिए। आज एक भारतीय, एक बिहारी होने पर पहले से कहीं ज्यादा गर्व महसूस हो रहा है। बीजेएनए बिहार झारखंड एंसासिएशन ऑफ नॉर्थ अमेरिका (बीजेएनए) एक गैर-लाभकारी संगठन है, जिसका उद्देश्य बिहार की संस्कृति, शिक्षा, और समुदाय को बढ़ावा देना है।



चार साल की उम्र में शुरू किया अभिनय, निर्देशन में भी आजमाया हाथ, दिलचस्प रहा कुणाल खेमू का सफर

कुणाल खेमू ने बतौर चाइल्ड आर्टिस्ट अपने करियर की शुरुआत की। सबसे पहले वह साल 1987 में टीवी सीरीज गुल गुलशन गुलाफाम में नजर आए। कुणाल खेमू महेश भट्ट की फिल्म सर में नजर आए। इसके बाद बतौर चाइल्ड आर्टिस्ट कुणाल खेमू राजा हिंदुस्तानी, जख्म, भाई, हम हैं रोही प्यार के और दुश्मन जैसी फिल्मों में नजर आए। लीड एक्टर के तौर पर शुरू किया करियर कुणाल खेमू ने साल 2005 से बतौर लीड एक्टर अपने करियर की शुरुआत की। वह पहली बार मोहित सुरी की फिल्म कलयुग में नजर आए। इसके बाद वह साल 2007 में ट्रैफिक सिग्नल में नजर

आए। इसी साल कुणाल खेमू ने डोल फिल्म में बतौर लीड एक्टर काम किया। साल 2008 में वह सुपरस्टार फिल्म में नजर आए। इसके बाद वह दूदत रह जाओगे, जय वीरू, 99 और गोलमाल 3 में नजर आए। अलग-अलग विधाओं में आजमाया हाथ कुणाल खेमू ने अभिनय के अलावा निर्देशन में भी हाथ आजमाया है। उन्होंने साल 2024 में फिल्म मडगांव एक्सप्रेस का निर्देशन किया है। उनका ये तजुर्बा कामयाब रहा। उन्हें सर्वश्रेष्ठ निर्देशक डेब्यू के लिए आईफा अवॉर्ड दिया गया। कुणाल मडगांव एक्सप्रेस के लेखक भी हैं। उन्होंने इस फिल्म के गाने हम हैं यहीं और बहुत भारी लिखे।

सैफ की बहन से शादी

कुणाल खेमू मई 2009 से अभिनेत्री सोहा अली खान के साथ रिश्ते में थे। डेट करने के बाद कुणाल खेमू ने सोहा से जुलाई 2014 में सगाई की और 25 जनवरी 2015 को मुंबई में एक निजी समारोह में शादी कर ली। सोहा अली खान से शादी करने के बाद कुणाल खेमू पटौदी परिवार से जुड़े। 29 सितंबर 2017 को कुणाल और सोहा ने अपनी बेटी इनाया नौमी खेमू का स्वागत किया।

जॉन अब्राहम ने अपनी अगली फिल्म पर खोले पते

जॉन अब्राहम को बायोपिक द डिन्टोमेंट में अपनी अदाकारी के लिए दर्शकों से खूब तारीफें मिलीं। इसी साल मार्च में रिलीज हुई इस फिल्म को क्रिटिक्स ने भी सराहा। जॉन अब्राहम की तैयारी में जुटे हैं। दिलचस्प बात यह है कि उनकी अगली फिल्म भी बायोपिक है, जिस पर जॉन ने पते खोल दिए हैं। जॉन अब्राहम ने एक इवेंट में पुष्टि की है कि वे राकेश मारिया की बायोपिक कर रहे हैं। जॉन अब्राहम आज सोमवार को लकड़बग्घा - द प्रोलॉग के लॉन्च इवेंट में शामिल हुए। इस ग्राफिक नॉवेल के लॉन्च इवेंट में अभिनेता ने अपनी अगली फिल्म को लेकर बात की। जॉन ने कफर्म किया कि वे राकेश मारिया की बायोपिक कर रहे हैं। एक्टर ने यह भी बताया कि फिलहाल उनका जो लुक है, वह इसी बायोपिक के लिए है। कॉमिक बुक लकड़बग्घा - द प्रोलॉग के लॉन्च इवेंट में पहुंचे जॉन अब्राहम ने कहा कि वे राकेश मारिया के जीवन पर आधारित फिल्म कर रहे हैं। उनसे जब पूछा गया कि क्या उनका नया लुक उसी फिल्म के लिए है? इस पर एक्टर ने कहा, हां। साथ ही अपना अनुभव भी बताया। जॉन ने कहा कि फिल्म में काम करने का अनुभव काफी अच्छा रहा है।

